
אַ קאָסעדיע אין דריי אקפען 


פאַרלאָג- 118 

רעזניס, מענשעל ענד קאָ. 
0 קאַנאַל סטרים, 

נין ואָרק. 


2 עג" דשפלגיר:אוינר --,טאמיישן, אט 

קאָמעהוע אין דריי. אַקטען. 


פון לעאָן זאָלאָטקאָף. 


פאַרלאַג פון 

רעזניק, מענשעל ענד קאָ., 
0 קאַנאַל סטריט, 

ניו יאָרק. 

אברהם פּאסטערנאַק (20), א פארמער אין דער אומגעגענד 
פון בענט ארבאר, מישיגען. 


דזשאָן (99), זיין זוהן. 
אהרן קאַהען (60), מאַנופעקטשורער אין בענט-אַרבאָר. 
124 וותקת 6מעוזעקסס משה זאסלאווער (45), זיין שותף. 
טויבע (59), אהרן קאָהענ'ס פרוי. 
הערי (98), אהרן קאָהענ'ס זוהן. 
חנה (36), א גרינע אלמנה. 
שרה (160), איהר טאָכטער. 
זִיס? (40), חנה'פ ברודער. 
שלמה שעכטמאַן (45), חזן-שוחט פון בענם אַרבאָר. 
אַ דאָקטאָך. 
אַן אינספּעקטאָר. 
בלס און בלעם, צוויי פערד. 


יעעס8?י0ס,201 אסע,! צִם 


מיידלעך, בחורים און געסט 


דער ערשטער אַקט קומט פאָר אין הויז פון אהרן קאַהען. 
די איבעריגע צוויי אקמען 


קײען אויףה דער פארם פון 
אברהם פּאסטערנאק. 


צווישען ערשטען און צווייטען אַקט פארגעהען צוויי ישָחר. 


אינמיטען צווייטען אַקט לאָזט זיך ארונטע 


ר דער פּאָרחאַנג 
אויף א פּאָר מינוט צו באַציוכנ 


ען דאָס פארגעהן פון א פאָג. 


ערשטער אַקט 


ערשטער אַקט. 
דאַינינג רום אין הויז פון אהרן קאָהען. 

רעכטס צוויי טירען וועלכע פוהרען צום קאָרידאָר װוי אויך 
צו דער קיך, צו דער לייברערי און אנדערע רומס. לינקס, 
אַ פאָלדינג דאָור, װאָס פיהרט צום פּאַרלאָר, טיילווייז 
באהאנגען מיט פּלושענע פאָרהאַנגען. באַלעבאַטישע 
מעבעל: א רונדער טיש, שטוהלען און פאָטעלען אין די 
ווינקלעך, פאַמיליען-בילדער אויף די װענט, 8.. ד. ג. 
צוויי פענסטער אין הינטער-גרונד. עלעקטרישע באלייכ- 
פונג. , פיקסטשורס" פון עלעקטרישע באלייכטונג פון 

ביידע זייטען פאָלדינג-דאָור, און אין אנדערע ערטער. 
עס הערען זיך פרויען-שטימען אין א לעבהאַפטען געשפּרעך 
נאָך איידער דער פאָרהאנג געהט אויף. און ווען דער 
פּאָרהאנג געהט אויף זעהט מען טוי'בע אויף א שטול 
אין ווינקעל ביים פענפטער, און דריי מיידלעך, מונטער- 
אויפגערעגט, שטעהען ארום איהר, ריידענדיג לעבהאפט 
אלע צוואמען. הנה זיצט אויף א שטול אביסעל אם- 

געחוקט און נעהמט קיין אנטייל אין דעם געשפּרעך. 


טויב ע. אָבער, קינדערלעך מיינע, העררי דארף 
נאָך היינט בייינאַכט צוריקפאָהרען קיין שיקאַנאָ. עס 
שטעהט איהם פאָר אַ נאַנצע ואָך עקזאַמען אין קאַ- 
לעדזש. ואוו ליענען איהם איצטער ספּרייזדפּאַרטיעס 
אין קאָפּ ? 

ערשטע סמיידעל. דער טריין געהט ערשט 
אָפּ האַלבע נאַכט און אונזער נאַנצע סורפּרייז"פּאַרטי 
וועט נעהמען העכסטענס אַ שעה. 

צווייטע מיידעל. לאָוט אונז האָבען אַ 
ביס? , פאָן" מיט העררי. סיר ווילען איהם נעבען אַ 
. פורפּרײיז פאַר אַן אָטיעזנע אַז ער זאָל אונז אין שיקאַנאָ 
ניט פאַרנעסען. 

דריטע סיידעל. העררי קומט אהיים איין 
מאָל אין אַ האַלב יֹאָהר --- לאָזט איהם האָבען א נוד- 
טאַים. 

ה נה. װאָס אין אזוינס אַ ספּיי פּאַרטי? 

ערשטע מיידעל. איהר וייסט ניט װאָס אַ 
סורפּרײיז פּאַרטי איז} נאָךְ גאָר אַ גרינע נעביך. חברח 
בחורים און מיידלעך זיצען אין פּאַרלאָר צוגעגרייט, 
און העררי ווייס פון קיין זאַך ניט. מ'שיקט איינעם 
ער זאָל איהם ארייננאַרען אין פּאַרלאָר מיט אַן אויס- 
רייד. ווען ער קומט אריין, אין פינסטער און שטיל, 
מיט אַמאָהל ווערט ליכטיג, און אַלע שרייען אויס , סור- 
פּריז!" דאָס איז אַלֶעס, 

סויבע. װאָס רעדט איהר, קינדער, מיר האָבען 
דאָ היינט קאָמפּאַני. 

צווייטע מיידעל. איך וייס, איך וייס, 
דאָ דארף זיין אַ שטילע חופּה (פארכאַפּט זיך, די אַנדערע 
שמייכלען), 

חנה (סאקאָנפוזשעם). פון מיינטועגען דאַרפט 
איהר זיי ניט שטערן. ס'אין ניט אַזאַ יום-טוב מיט 
מיר. 

דריסע מיידעל. אזוי ניך וי העררי קומט 
האָט איהר דעם פּאַרלאָר פריי. 

ערשטע מיידעל +צו טויבען). און מיר 
ויעלען אייך אַלע דערנאָך העלפען ביי א ייער פּאַרטי. 

סויבע. װאָס זאָגט איהר, חנה? 

ח נ ה. פאר װאָס ניט? אַז זיי האָבען שוין נּע- 
מאַכט אַלע הכנות, זאָלען זיי הנאה האָבען, 

ערשטע מיידעל. אַלע ריכטען זיך אויף 
א 6 איהר לאָזט ניט וועם זיין אַזאַ דיזאַפּאָינט- 


צווייטע מיידע5 מיר האָבען בלומען, און 
פּענענטס, און טהינגס --- אַלְּץ פון העררי'ס וועגען, 


(ס'קלאַפּט אין טיר (א) 
טויכע. קאַם! 


שרה (מיט אַ קייק, צוגעדעקט). נוד איונין. 
(דערזעהט הנה'ן און שטעהט אין פאַרלעגענהייט), 


.( 


חנה. װאָס איז, מיין קינד ? 

שרה. אַ קייק פאַר העררי'ס פּאַרטי -- א נעךר 
ראָטענער. (שטעלט עס אויפ'ן בופעם). 

ערשטע מיידעל. אוי, ס'האָט מיר אָפּגע- 
ריסען אין האַרצען. איך האָב געמיינט העררי קומט 
שוין. 

טויבע (צו שוה). איך דאַנק דיר מיין קינד. 
אזוי פיע? פריינדליכקייט צו העררי -- אֶסוֹר אויב ער 
פארדיענט דאָס. װער קען זיי אָפּזאָגען} קומט לאָי 
מיר זעהן װאָס זיי טהוען דאָרט אין פּאַרלאָר. (אַלע 
געהען אויפער הנה). 

ח נ ה. סיר איז איצטער ניט צום האַרצען. איך 
בלייב דאָ,. (זי זיצט אַליין אומעטיג-פארטראבט). 

משה (קומט אריין האַסטיג). ניטאָ אהרן? 

חנה. טױיבע זאָנט ער דאַרף באַלד קומען. 

משה. ער איז מסתמא נאָךְ אין פעקטאָרי. איף 
נעה איהם ברייננען. (װיל? געהן). 

חנה. ר' משה, ס'איז היינט מיין יום הדין 
זאָגט מיר וי אַ נוטער פריינד, וי אַן איינענער טאַטע:: 
טהו איך אַ גלייכע זאַך? 

משה (אנגעדולדיג), זִיךְּ אױיסגעשלאָפען -- אַ 
מינוט פאַר דער חופּה! דו טוסט די נלייכסטע זאַך 
אין דער וװועלט. דו דאצרפסט האָבען אַ היים, און דיין 
סאָרקע דאַרף האָבען אַ היים. און אברהמי? איז 
אפילו אַ פּראָסטער מענש, אָבער אַן עהרליכער מענש, 
אַ אידישער מענש, און ניט קיין אָרעמאַן -- אַזא מאַ- 
יאָנטעק! װאָס װעט דיר פעהלען ביי איהם ? 

חנה. איך האָב מורא ער וװעט הערן עטװאָס 
ווענען זיסל... 

משָה. ששש.. קיין װאָרט! ער וייס קיין זאַךְ 
ניט, און דאַרף ניט וויסען. ניט כדאי צו ריידען ווע" 
גען דעם. דו קענסט דיין ברודער סאי וי סאי ניט 
העלפען. דער ליידאק האָט נעטאָן אַ פארברעך, האָט 
איבערנגעלאָזט אַ ווייב מיט קינדער און גענומען אַ 
צווייטע -- זאָל ער פוילען אין טורמע וי ער האָט 
פּארדיענט. אברהמיל?ל טאָר ניט ויסען דערפון נים 

איצטער און אפילו ניט שפּעטער. אט װי פּראָסט ער 
איז אזוי מיוחס'דיג אין ער ביי זיך. ער האָט מיך 
אויסנגעפרענט ווענען דיין משפּחה, האָב איך איהם נע" 
זאָגט אַז דו האָסט קיינע בריעדער. אויב ער פרעגט 
דיך, זאָג אויך אזוי. 

חנה. דיינקט איהר אַז ער װועט נעהמען אױיף 
זיך צו באזאָרגען שרה'לע ? 

משה. דאָס געוויס, דאָס איז פון די ערשטע 
תנאים, 

חנה. ביי מיר איז דאָס די הױפּטזאַך. 

משה (באקוקט זי). בעסער געה אהיים און טהו 
עפּיס אָן מעהר בכבודינס. אויב דו האָסט ניט װעט 
ריר עטיל געבען איהרע אַ קלייד. 

חנה. איך האָב נאָך עפּיס איבערנעבליעבען פון 
דעם חורבן. איך געה. (ביידע אָב), 

דזשאָון (שטעקט אריין דעם קאָפּ אין טיר (א), 
רעדט מיט'ן קאָפּ אַהינטער), קום אריין, העררי, קיינער 
ניטאָ. 

ה עררי (אינטרעטענד). זיי ווארטען אַלע אין 
פּאַרלאָר, האַ ? (דרעהט ארויס פלינק אַ לעמפּעל פון דער 
עלעקטרישער בעלייכטונג, נעמט ארויס פון וועסט-טאַש אַ 
קיילעכיג שטיקל? גומי און אַ שטיקל דראָט, לייגט עס ארויף 
אויפ'ן פּיטום פון לעמפּיל, און דרעהט עס צוריק אַריין 
גאַנץ לויז, וועהרענד ער טוט דאָס נעהט אָן דער געשפּרעך). 

ד ז ש אָ ו. װי, דו ווייסט שוין? 

הע רוי. ששש! דאָס איז אַ סוד! אַ-חוֹץ אַלע 
מיידלעך אין שטאָדט, אַ-חוץ אַלְטע ווייבער, און קינ" 
דער אין די וויענען, ווייס קיינער ניט. אַ פיינער סור- 
פּרייז ווען די שטאָדט פּױקט דערמיט! אָט וװעל? איך 
זיי געבען אַ סורפּרײז. זעהסט װאָס איך טהו? אֶט 
ראָס שטיקעלע ראָבער און דאָס פּיצעלע דראָט וװעט 
מאַכען, אַז ווען זיי דאָרט אין פּאַרלאָר נעהען מאַכען 
ליכטיג, װעט עס געבען אַ , פּוף!" אַז זיי וועלען צו" 
צאַפּעלטע ווערן. זיי וועלען בלייבען אין דער פינ- 
סטערניש ביז איך װע? מאַכען ליכטיג. אָט דאָס וועט 
זיין אַן אמת'ער סורפּריין. 


אי עי 


דזשאָו. האַ האַ האַ (לאַכט). 

ה ער ר י. פארטיג, קום. איך מוז פּאַקען מיינע 
זאַכען. (אָב. דורך טייר (ב) וועהרענד אהרן טרעט איין 
דורך טיר (א)). 

אהרן (שפּירענדיג אַז װער עס איז איז ארויס דורך 
טיר ב. עפענט ער די טיר און רופט; , טױיבע !" דאַן צו 
זיך: ‏ איך האָב געמיינט ס'איז ווער ארויס",. געהט 
צום פּאַרלאָר, עפענט די טיר, קוקט אריין און זאָגט: , פין- 
סטער ! ווער איז דאָרטען ? טויבע!" מיט אַמאָהל ווערט 
אין פּאַרלאָר ליכטיג, און עס הערט זיך אַ געשריי , סור" 
פּרייז!" און אַ געלעכטער, טויבע קומט ארויס לאַכענדיג, 
און מאַכט צו די טיר הינטער זיך). 

טויבע. דו האָסט זיי אָפּנענאַרט. זיי האָבען 
געמיינט דו ביסט העררי. 

אהרן (פארדריפליך), קינדערשע שפּיעלעריי! 
גראד היינט אַװענט! 

טויבע. נו, דו מענסט זיי דאָס פאַרנינען. זיי 
געהען באַלד אַװעק. 

אהרן. נארעשקייטען. (נעהמט ארויס אַ צייטונגס- 
בלאַט, זעצט זיך ביין פענסטער, טוט אָן די יארמולקע און 
שפּאַקולען, און לייענט, ברומענדיג פאר זיך עפּים אַ ניגון). 

טויבע. ואו זיינען די מחותנים ? 

א ה רן. אברהמיל מיט'ן חזן זיינען צונעפאָהרען 
צו משה. מסתמא וועלען זיי באַלד אַלֶע קומען. 

(פַּאוזע. אהרן לייענט װוי פריהער. חנה געשעפטיג אַרום 
בופעט מיט סערוויעטען, גאָפּעלימעסער אד"ג.) 
אהרן. טױבע, דיינקסטו ניט אַז אברהמי? טוט 
אַ נלייכע זאַך? 

טויבע (פפארדריסליך). װאָס הייסט אַ נלייכע 
זאַך ? אוודאי איז דאָס אַ גלייכע זאַך פאַר אַ מאַנסבי? 
אַז ער ווערט פּטור כון אַ קראַנקע ווייב און נעהמט אַ 
אינגערע און אַ שעהנערע. נאָך קיין האַלב יאָהר ניטאָ 
װי די בידנע לאה נעביך איז אַװעק פון דער ועלט, 
קיין מצבה אויף איהר קבר נאָךְ ניט נעשטעלט, און ער 
שפּרינגט שוין פון די האָלאָבליעס, דער פּראָסטאַק! 
װאָס האָט ער קיין צייט ניט -- עס ברענט די קאָ- 


ר 


משערע? אַ יונגער מאַנטשיקל איז ער? דער ערשטער 
קאָפּ אויף די פּלײיצעס! דאַכט זיך אַ איד אַ פרומאַק 
אין אָפּהיטען אידעשקייט, ליענגט איבער זיין טייטש- 
חומש אַ נאַנצען טאָג שבת, און וען עס קומט צו דער 
תאוה איז קיין איינזעהעניש ניטאָ. װאָס װאָגט איהם 
געשאָרט צו װאַרטען נאָך אַ האַלב יאָהר און פריהער 
שטעלען אַ מצבה אויף לאה'ס קבר און דערנאָך שטע- 
לען חופּה? ס'װאָלט געווען שעהנער פּאַר איהם און 
שעהנער פאַר דער ועלט. 

א ה ר |. אָט הױב זיך אָן מיט אַ אידענע! 
פ'רעדט פון אַן ענין, קומסטו אריין מיט זייטיגע זאַכען. 
װאָס נערמסטו זיך אָן לאה'ס קריוודע ? 


טויבע. פאַר װאָס ניט? אויף איהרע הענד 
האָב איך זיך געהאָדעװעט; ביי אונז אין שטוב, אויף 
מיין טאַטענס אַרענדע אין זאַרעטשע האָט זי חתונה 
נעהאט מיט אָטידעם תכשיט -- מיט זיינע נאַטשעס 
און מיט אַ שטריק ארומגעבונדען. פינף יאָהר האָט זי 
זיך געמוטשעט אליין מיט די קינדער אין זאַרעטשע 
ווען ער איז אַװעק קיין אַמעריקא. ווען ער האָט זי 


לסוף געלאָזט אַריבערקומען, האָט ער זי אַװעקגעזעצט 
אויף א וויסטען פעלד, און זי האָט זיך יאָהרען גע" 
מוטשעט סיט איהם, און צום סוף, אַז נאָט האָט גע- 
האָלפען, די פאַרם איז נרויס געװאָרן, און ס'איז גע" 
קומען צו אַ שטיקע? נחמה, איז איהר אױיכנעגאַנגען 
הי נשמה, 


אהון. װאָסיזשע איז אברהמיל שולדיג? און 
װאָס זאָל ער טהאָן אֶהן אַ באַלעבאָסטע? אַלע על- 
טערע קינדער אויסנעגעבען, דזשאָו איז פארנומען אין 
פעלד און אין שייער, און ער עס זאָל פיהרען די הויז 
איז ניטאָ. װוי? ער אַ באַלעבאָסטע װאָס זאָל באַזאָרנען 
הי הויז. 

טויבע. יאָ, באזאָרנען די הויז! אזי זאָנען 
אַלע מאַנסבילען. זיי זאָגען , באזאָרגען די הויז", און 
זיינען אויסען צו באזאָרנען אַ נאַנץ אַנדער זאַך. אַ 
פּראָסטער בעל תאוה, און ווייטער נאָרנישט, 


יא = יק 


א ה רן. טויבע, רייר ניט קיין לשון הרע. (שמייב- 
לענדיג) אברהמיל װיל חתונה האָבען בליז דערפאַר 
װאָפ ער האָט געפונען אין זיין טייטש-חומש אַז נאָט 
ואָנט, דאָס עס איז ניט גוט פאר אַ מאַן צו זיין אַליין. 
ער האָט מיר שבת ביי'ן דאַװנען צוגעטראָגען דעם 
טייטש:חומש און מיר דאָס געװויעזען. ער איז געווען 
מלא שמחה װאָס ער האָט צונעטראָפען דעם געדאַנס 
פֿון רבונו של עולם. 


טויבע. אברהמי? פּאסטערנאק מיט זיין טייטש- 
חומש ! אַלְץ װאָס איהם פאַרוועלט זיך נעפינט ער אין 
זיין טייטש-חומש. פאַר װאָס געפינט ער ניט אַז מ'דאַרף 
שטעלען אַ מצבה אױיף לאה'ס קבר? אַזאַ כשר'ע 
נשמה געווען, אַזאַ צנועה, און אזוי געטריי צו איהם! 


אהרן. די גרינע אלמנה וייזט אויך אויס צו 
זיין אַ ‏ חשוב'ע פרוי ‏ משה זאָגט מיר אַז זי שטאַמט 
פון אַ פיינער משכּחה, און איהר מאַן אין געוען אַ 
ככבוד'ער מענש, אַ סוחר, װאָס איז פאַר דריי יאָהרען 
אומגעקומען אין אַ פּאָגראָם, 


טויבע. איך האָב צו איהר גאָר ניט. זי קוקט 
אויס אַ פיינע פרוי. 


אהרן. און זי דאַרף נעביך אַ היים, פאר זיך 
אליין און פאַר איהר טאָכטער. ביי משה'ן מיט זיין 
ווייב ניט מען זיי קיין האָניג ניט לעקען. משה איז 
עפּעס אַ שני בשלישי מיט איהר מאַן'ס משפּחה. זיי 
זיצען ביי איהם וי אייננעבעטענע. 


טויבע. אודאי איזן אױיף זיי א רחמנות -- 
אָבער לאה נעביך, פאַר װאָס קומט עס איהר? 


א ח ר|ן. נו, מילא, לאה האָט אַ ליכטינען גן ערן. 
װאָס װועט איהר דאָרטען ארויסקומען אַז אברהמיל 
װועט זיך מוטשען אֶהן אַ באַלעבאָסטע 4 זיוונים זיינען 
מן השמים, מן הסתם איז אזוי באשערט. א:חוץ דעם 
דאַרפסטו נעדיינקען דאָס זיינער אַ זוהן איז אונזער 
איידים, און ס'איז ניט כדאי איהם צו באליידינען. 
(מ'קלאַפּט אין טיר) קאָם ! 


(עס קומען אריין חזן שעכטמאן, משה זאַסלאַװער מיט 

זיין ווייב, חנה, וועהרענד פון דער געעפענטער טיר 

לאָזט זיך הערען דער מגושמ'דיגער קול פון אברהם 
פּאסטערנאק.) 


אברהם. חים, שפּאַן אויס בלק און בלעם, און 
ניעב זיי האָבער און װאַסער. 
שטימע פון דרוױיסען. גוט, גוט, ר' אברהם. 
(שעכטמאַן לאַכט) 
אברהם (איינטרעטענד), אַ גוטען אַװענט. װאָס 
לאַכט איהר, חזן? 
שעכטמאַן. פערד מיט נעמען פון דער תורה! 
ווער האָט עס ווען געהערט ? 
רה ם. פאַר װאָס ניט, אַז אַ זשערעבעץ האָט 
צו ווערן אַקוראַט פּרשה בלק -- 
האָב איך איהם אַ נאָמען נעגעבען בלק. 


שע כ ט מאַ|. און בלעם 4 ס'איז דאָך ניטאָ 
קיין פּרשה בלעם ? 
אברהם, פאַר אַזאַ פּראָסטאַק זאָלט איהר מיך 


ניט האַלטען. איך ווייס װאָס עס שטעהט נגעשריעבען 
אין טייטש-חומש. אַז בלק און בלעם זיינען אַ פֹּאֶר 
אין טייטש-:חומש, דארפען זיי אויך זיין אַ פּאָר אויף 
פּאָסטערנאַק'ס פאַרם. ואָס די היילינגע תורה האָט 
צונויפגעפּאָרט טאָר אברהם פּאָסטערנאַק ניט צושיידען. 
איך היט דעם פאַרזאָג פון מיין טאַטען אַלְװעשאָלעם. 
ער האָט מיר נעלערנט טייטש:חומש, און ווען איך האָב 
מיך מיט איהם געזענענט אין זאַרעטשע, האָט ער מיר 
געגעבען זיין טייטש-חומש און מיר פאַרזאָגט: מיין 
זוהן, זאָלסט לייענען אַלֶע שבת די סדרה, און היטען 
װאָס עס שטעהט געשריעבען. איהר פאַרשטעהט? 
(אַלע געסט צוזעצען זיך שטייכלענדיג) 


שעכט מאַן (אַכענדינ). צויי אַמעריקאַנער 
געבאָרענע פערד מיט נעמען פון דער תורה, און אַ בע? 
ענלה װאָס זאָנט , טפּרררו"! איך האָב שוין ניט גע- 
הערט ,טפּרררו" פון צװאַנציג יאָהר, 

אכרהם. פאַר װאָס טאקע ניט , טפררררו" ?; 


=. 


מיין טאַטע און מיין זיידע אַלװעשאָלעם, אַ ליכטינען 
נאַנאיידים זאָלען זיי האָבען, האָבען אַלע מאָהל געזאָגט 
צו זייערע פערד ,טפּרררן",. ווער בין איך, אברהם 
פּאָסטערנאַק, אַז איך זאָל מיך אָפּניינען פון זייער וועג 
און ריידען אַנאַנדער לשון צו בלק און בלעם ? נישקשה, 
זיי זיינען טאַקי אַמעריקאַנער פערד, אָבער זיי פאַר" 
שטעהען ווען מ'זאָגט זיי , טפּרררו". 

אהרן. זאָל זיין גענוג ריידען פון בלק און בלעם, 
לאָמִיר בעסער ריידען פון אונזער פּאָר. 

אנכרהם. דו מיינסט פון מיר מיט חנה'ן? װאָס 
איז דאָ פאַראַן צו ריידען, אַלצדינג איז שוין אָפּגע- 
רעדט. איך דארף האָבען אַ באַלעבאָסטע, און חנה 
דארף האָבען אַ היים, איך בין מרוצה און זי איז מרוצה, 
טאָ װאָס איז דאָ פאַראַן צו ריידען? : 

שעכטמאַן. אִי, ר' אברהם רעדט דאָך נאָך 
מיט דעם לשון פון יוצרות לשבת הנדול (מיט דעם גע- 
וועהנליכען ניגון) הן בלא לב ולב ונפש חפצה, החתן 
מתנדב והכלה רוצה, וע? מה זה מתעכב דיץ העליצה. 

אבכברהם. זאָגט דאָס מיר מיט דעם לשון פון 
טייטש:חומש. װאָס מיינט דאָס ? 

שעכטמאןן. דאָס מיינט: הן, פארװאָהר, בלא 
לב ולב, אֶהן האַרץ און האַרץ, דאָס הייסט מיט איין 
האַרז, מיט דעם נאַנצען האַרצען, ונפש חפצה, מיט 
רער גאַנצער נשמה, החתן מתנדב, דער חתן טוט זיך 
באוויליגען, והכלה רוצה, און די כלה וויל, וע? מה זה, 
טאָ פאַר-װואָס, מתעכב, פארהאַלט זיך, דיץ . . . דיץ.. 
(פאַרגעסט וואו ער האַלט און מומעלט פאַר זיך אַליין דעם 
העכרעאישען שפּרוך ביז ער קומט צום װאָרט ,דיץ") ריץ, 
דאָס מיינט דער נאַנצער ציאַק, די... די גאַנצע צימעס- 
דינקייט, העליצה, פון דער שמחה. 

אברהם. אִטידאָס פארשטעה איך, אָט דאָס איז 
דער לשון פון מיין טייטש-חומש. אָבער אַז איהר קענט 
דעם לשון פון טייטש:חומש, װאָס-זשע רעדט איהר צו 
טיר יוצרות ? 

שעכ ט מאַן. וער עס קען טייטש-חומש רערט 
פייטשיחומש און ווער עס קען יוצרות רעדט יוצרות. 


ער 


אהרן. הכלל, לאָמיר ריידען פון אונזערע 
יוצרות. 

משה. טאָקִי אַלץ אין אָפּנערעדט און ביירע 
צדדים זיינען צשוּפֿרידען, פון דעסטוועגען זיינען דאָ אַ 
פּאָר פּונקטען איבער וועלכע ס'איז כדאי זיך דורכצר 
שמועסען. 


א ב ר הּ ס. ' פונקטען ? װאָס מיינט דאָס ? 


משה. אָט, לֿטשָׁל, חנה האָט אַ טאָכטער, א 
ווא גפ אָנב-מיידעק, אַ יוג קֵיֹנֵד. חנה װוי? זיך ניט שיירען 
האלו - ר 2 

|, 7א בבהם. װער ויל דען אַז זי זאָל זיך מיט 

2 {שיירען ? אדרבה, זאָל ק קומען. אַ נרויסע הויז 

יע אונחערט פופציג אַקער וועניג פּלאַץ פאַראַן } 

ישי -צוֹעש.-מיטהעלפען דער מאַמשֶׁן, מייִנע טעכטער האָי 
בען אויך מוטגעהאָלפען לאה'ן + װעשאָלֶעם. 


? מֹשה. הײסט עס אַז אי זייט ששצה צו האַל- 
, -מען-חֲנֹה/ס מיידעל אזוי וי אַן אייגענעַיטאָכטער. 
+-) "בר הם. אַלץ װאָס חנה פארמאָנט איז ביי מיר 


ומע װי מיינע אייגענע. 


שּשָׂה (צו שעכטמאַנען). חזן, פאַרשרייבט דאָס 
; כתובה. (צו אברהם'ן) נאָך אַ זאַך. הנה, 
וי איהר ווייסט, איז נעביך אַן עלענדע, אַ-חוץ מיו 
האָט זי דאָ קיין קרוב, קיין נואל. איהר, ר' אברהם, 
זייט אַ היבשע ביסל? עלטער פון איהר. הלואי זאָלט 
איהר ביידע מאריך ימים ושנים זיין, אָבער אַ מענש 
איז דאָך ניט מעהר װי אַ מענש. טאָמער חס ושלום, 
אל תפתח פֹּה לשטן, טרעפט װאָס מיט אייך, קומען 
אייערע זיהן און טעכטער און נעהמען אַלְץ צו און חנה 
בלייבט אזוי עלענד וי זי איז איצטער. קומט ביי מיר 
אויס אַז מ'דאַרף דאָס באװאָהרענען. 
א ה ר ן. אַװדאי, אַװדאי, װואָס יושר איז יושר. 
אברהם (אין אויפרעגונג). װאָס ? זיי וועלען 
סאָן אַזאַ זאַך צוו איהר, צוֹ חנה'ן? די צייהן פון 
דעם מוי? װעל איך זיי אויסזעצען. חנה אין מיר 
איינגעבאַקען אין האַרצען, איך װאָלט איהר מיין נשמח 


אַוועקנענעבען, וועלען זיי איהר טאָן שלעכטם?! אָל 
זיך ווער דערוועגען איהר צו קרימען אַ האָר.. 

משה. אָבער מ'רעדט דאָך אין דעם פאֵַל אַו 
איהר װועט ניט זיין.. 

אברהם. ניט זיין?. װאָס הייסט איך װעל ניט 
זיין } 

| משה. דאָס מיינט, אַזן איהר זאָלט חס ושלום 

שטאַרבען. 

אברהם. איך שטאַרבען? װאָס מיינט איהר 
עפּיס, איך נעה נעהמען אַ שעהנע באַלעבאָסטע איף 
צו שטאַרבען. 

אהרן. דו פאַרשטעהסט ניט, אברהמיל. משה 
מיינט ניט אַז דו זאָלסט שטאַרבען, נאָר אַ מענש ווייס 
דאָך ניט ווען זיין סוף װועט קומען, קען דאָך חס ושלום 
טרעפען, אַן מ'האָט חתונה, מ'עלטערט זיך און 
מ'שטאַרבט אַװעק. עס האָבען שוין נעטראָפען אַזעלכע 
זאכען. פארלאַנגט משה אַז דו זאָלסט חנה'ן באװאָה- 
רענען. אוב זי בלייבט חס ושלום נאָך אַ סֹאָה? אַן 
אַלמנה זאָל זי האָבען איהר אויסקומעניש. 

אנברהם. אָטאַידאָס פארשטעה איך. אֶט דאָס 
איז דיבורים! אויכ איך שטאַרב, זאָל זי און מיין 
רזשאָו האָבען די גאַנצע פאַרם. די אַנדערע קינדער 
האָבען באָרכעשעם נענוג אֶהן דעם. נאָר אזוי לאַננ וי 
איך לעב וװיל איך האָבען חנה'ן פאַר מיין באַלעבאָסטע, 
װוי דער טייטש-חומש זאָגט: עס איז ניט נוט פאַר אַ 
מענשען צו זיין אליין. 

שעכטמאַן (אנטערברעכענדיג זיין שרייבען). 
יאָ, יאָ, ניט נוט פאר אַ מענשען צו זיין אַלֵיין -- 
אעשה לו, װעל איך איהם מאַכען, עזר אַ הילף, כִננדוֹ, 
אַקענען איהם, זאָגט די גמרא, זכה האָט ער זוכה גע" 
ווען, עזר, איז זי אַ הילף, לא זכה, האָט ער ניט זוכה 
געווען, כנגדו, איז זי צו איהם אַ קענעג.. 

א ה ר ן (כאָפּט אונטער): כננד. 

א ב ר ה ם. װאָס איז קענעגרי ? 

ש ע בכ ט מ אַן. כננגדו מיינט אַ שלאַק, אַן אָנשי- 
קעניס, אַ קידער-ווידער. 


יהת 


:דירי יי יייכטארישטפו!=:בראי; -ײייק-עסגיד-פק.= + י.י א 


אברהם. דאָס שטעהט ניט אין טייטש:חומש. 

שעכטמאַן. ר' אברהם מיינט אַז די נאַנצע 
אידעשקייט ליענגט אין טייטש-חומש. 

אברהם. מיין טאַטע אַלװעשאָלעם האָט מיר 
געזאָגט אַז דער טייטש-חומש איז אונזער הייליגע תורה, 
איז ביי מיר טייער אַלץ װאָס שטעהט אין טייטש-חומש. 

משה (צו שעכטמאַן), חזן, האָט איהר אַלצדינג 
פּאַרשריעבען ? 

שעכטמאַן. מיט אַלע פּרטים! אָט הערט 
זשע : (ער לייענט די כתובה מיט גרויס פייערליכקייט, נאָר 
אזוי שנעל אַז מ'הערט ניט אַ װאָרט, נאָר עס חור'ן זיך 
איבער די נעמען ר' אברהם ב"ר חיים יעקב חתן דנן, 
האלמנה חנה בת מלכה, הבתולה שרה בת חנה, און ער 
ענדיגט מיט'ן געוועהנליכען ניגון): ,והכ? שריר וקים". 
עדות, שרייבט אונטער. 

(אהרן כהן און משה זאסלאווער צייכענען די כתובה ) 

אברהם. װאָסיזשע שטעהט דאָ? 

שעכטמאַן. דאָ שטעהט.. דאָ שטעהט או 
איהר נערדמם די אלמנה חנה פאַר אייער וייב, און 
איהר זייט זיך מתחייב צו האַלטען איהר טאָכטער שרה 
װי אייער אייגען קינד, און.. און... (אונגעדולדיג) אַלְץ 
װאָס מ'האָט גערעדט, 

אברהם. איז דאָךְ טאַקי ויעדער די זעלבינע 
פעשה, פאַר װאָס ניט שרייבען די זעלבינע זאך אין 
דעם שעהנעם לשון פון טייטש:חומש? 

שעכטמאַן פאָלג מיר אַ גאַנג, שרייב די 
כתובה אין טייטש-חומש לשון! (צו אברהם) אַ כתובה 
ווערם נעשריעבען על פּי דין, און אין דין שטעהט די 
כתובה אין דעם לשון פון דער נמרא. 

אברהם. צוֹ װאָס טיג סיר דין, אַז עס אין 
פיין ווערטער ניטאָ? איך ווייס ניט פון דין, איף 
האָב דאָס ניט נעלטרענט, אָבער איך ווייס אַז װאָס 
עס שטעהט אין טייטש-חומש איז אַ מצוה צו טאָן 
שטעהט תפילין, פיינ איך תפילין שטעהט סוכות, 
זיץ איך אין סוכה. לעבען זאָל דער טייטש:חומש. 
װאָס פאר אַ נחת פלעג איך האָבען שבת, ווען מיי! לאח 


0 


= יי יע 


אַלװועשאָלעם האָט געלעבט, ווען איך פלעג מיך אַװעק- 
זעצען און לייענען פאַר איהר די סדרה. דעם שבת 
פֿאַר איהר טויט האָט זי געוויינט מיט ביטערע טרעה- 
רען ווען איך האָב איהר געלייענט די מעשה פון יוסף 
װי די בריעדער האָבען איהם פארקויפט פאר א קנעכט. 
חנה, צו לאַנגע יאָהר, װועט אויך הנאה האָבען ווען איך 
װעל איהר לייענען דעם טייטש-:חומש. (חנה'ס פּנים 
ווייזט פאַרלעגענהייט). 


שעכטמאַן. לײענט איהר פאַר אייערע קין- 
דער דעם טייטש:חומש? 

אברהם (עהר אומעטיג). אֶטיאַדדאָס איז מיין 
האַרצוועהטיג. גוים געװאָרן,. אין די סקולס זיך אָנ- 
געלייענט מיט אַנדערע תורה, ווילען ניט הערען אַ איריש 
װאָרט. 


א ה ר ן. אויב אלץ איז אפּגערעדט, דארף מען 
נים מאַכען קיין שהיות. לאָז מען שטעלען חופּה. 

שעכטמאַן. עס ואָלט רעכט געווען צו האָבען 
א מנין. מיר זיינען דאָ בלויז פיר. 

מ שה. ואו װעט איהר איצטער קרינען א מנין? 
א זונטאָג ביי נאכט -- װער עס שפּילט פּינאָק?, ווער 
פּאוקער, און דער יונגער עוֹלם אין אין די מואויס 
אָדער כאַפּט א טענצעל, 

הערי (קומט ארין האסטיג דורך טיר (ב) מיט 8 
סעטשעל אין האַנד): גוד איונינג! ס'אין צייט פאר 
מיר צו נעהן צום טריין, 

סויבע. אזי גיך! דוֹ האָסט נאָךְ צויי שעם 
צייט, 

ש ע בכ ט מ אַ |. געהט ניט, מיר דארפען אייך צום 
מנין, 

ה ערי. איך האָב שוין מעריב געדאווענט. 

א ה ר |. דער שייגעץ. (גוטמוטיג), 

שע ב ט מ אַן. ניט צו מעריב. צוֹ ר' אברהמ'ם 
חומה. 

ה ע ר רי. (מיט געמאַכטער איבערראַשונג): אצי 
גאָר} מז? טוב ר' אברהם ! 


א 


אברהם. סיט מזל זאָלסטן לעבען. איסירשי- 
שעם ביי דיר אפּצונעבען. 

ה עררי. דאַרפט איהר, הייסט עס, א מנין? 

שעכטמאַן. אאָ, עס פעהלען נאָך פינף. 

העררי. אָט װעל איך אַייךְ נלייך שאַפען א 
מפנין . 

א ה רן. מאך ניט קיין מחזקות. 

ה ע ר רי. אז איך זאָג, איך על שאפען א מנין, 
טענסטו זיך אויף מיר פארלאָזען. 

(געהט צו צום עלעקטרישען לעמפּעל װוי פריהער, 

גיט א דרעה און עס ווערט פינסטער.) 

א הרן. דו הויבסט שוין ויעדער אָן מיט רדיינע 
שמד-שטיק ! מ'דאַרף נעהן שטעלען אַ חופּה, מאַכסטו 
אָן אַ פינסטערניש. 

טויבע. העררי, מאַך ניט דיינע קונצען! 

ה ע ר ר י. איין מינוט, טאַטע. וען ס'אין ליב" 
טיג קען מען ניט שאַפען קיין מנין. (ער עפענט די טיר 
פון פּארלאָר, ס'הערן זיך פארשטיקטע קולות; דאָ איז 
ער! ניכער, ליכט! עס לאָזט זיך הערן אַ קנאַל , פאף !" 
הּעררי דרעהט ארויס דאָס לעמפעל, נעהמט ארויט דאָס 
שטיקעל ראָבער און דראָט, דרעהט עס צוריק אריין, רופענ- 
דיג: ,אַלע אריין אהער !" פון פּארלאָר קומען אלע אריין 
דערשראָקענע אין דיינינג רום, העררי גיט א דרעה דאָס 
לעמפּעל, עס װערט ליכטיג. ,דאָ האָט איהר אַ מּנין!* 
די מחותנים לאכען. די יונגװאַרן שטעהען װוי פארלאָרענע. 
ביסלעכווייז ווערט דער געלעכטער אלגעמיין.) 

שעכטמאַן (צו הערי): אַז איהר זיים יאָ 
אזא קונצען מאכער, טאָ נעמטיזשע די חופּה (גיט איתם 
איבער אַ פּעקעל) און שטעלט זי צוזאמען אין פּארלאָר. 


העררי. אָ, דאָס? איך בין דער גרעסטער 
תופּהשטעלער אין די סטייט אוו מישיגען, 


(געהט מיט'ן פּעקעל אין פּאַרלאָר, די יונגע לייט נאָך איהםת 
נּאַכהער אַברהם, חנה און די איבעריגע, אַלע לאַכענדיג און 
דיידענדיג זעהר לעבהאַפט. תיכף לאָזט זיך הערן דער קול 
פון שעכטמאן, ארויסזינגענדיג: ,מי אדיר ע? הכל, טי 


א 


בּרוך על הכל, מי נדו? על הכ?, הוא יברך את החתן עם 
הכלה {" פון פּארלאר קומען ארויס שנעל די ערשטע דריי 


מיידלעך, לאָזענדיג די פאלדינג דאָור אַ קליין שפּעלטעלע 

אָפען, לויפען דורך טיר (ב), ברענגען טאַסען מיט פרוכם 

און פלעשער, גלעזער, א. ז. וו. און שטעלען דאָס אויס 

אויפ'ן בופעט. דורך די גאַנצע צייט הערן זיך קולות פון 

פּאַרלאָר, מיט דער שטימע פון שעכטמאַן, ענטוועדער 
דרשנ'דיג אָדער זינגענדיג). 


שעכטמאַן פן פּארלאָר זינגט ארויס אויף אַ 
הויכער אקטאווע די לעצטע ווערטער פון ברכה), מקרש 
עמו ישראל? על ידי חופּה וקידושין". 

ערשטע מיידעל. זי רופען דאָס א שטילץ 
הופּה, און דער חזן שרייט אַז די גאנצע שטאָדט זא? 
הערען. 


צווייטסטע מיידעל. ער שרייט ניט פאר 
אומזיסט. 


שעכטמאַן (אָגט פאָר צו אברהמ'ען). הרי את. 
אברהם. הרי את. 

שעכטמאַן, מקודשת 

אברהם. מקודשת (און אזוי ווייטער). 


דריטע מיידעל. דאָס איז כדאי צוֹ הערן 
און צו זעהן ! (לויפט צום טיר זִיך איינקוקען). 


ערשטע מיידעל און צו דערלעבען. 

דריטע מיידעל. אָטאָט -- ער טוט איהר 
אָן דעם רינג --- און מיט אַ דימענט וי אַ פּאָטײיטאָ, וי 
איהר זעהט מיך אַ לעבעדינע. 


צויייטע מיירע מן הסתם פון זיין ער- 
שטער ווייב. 


ורויסע מיירעפ אַ מזל פון אַ גרינהאָרן. 
זי האָט עס שוין צום צווייטען מאָל, 


(דומפּפע געשרייען פון פּארלאר: ,מזל טוב,, ,טול 
פוב", ,אויף לאנגע יֹאָהר", , אַל-דאָס גוטס", אד"ג, 
א הוזשעריי און געטומעל. ענדליך הויבען אלע אן 
אַרויסצוקוטען פון פּארלאָר, די יונגווארג פריהער, 


0 


0.2 = 


יי יי יי אי יא 


: זי אוער } ימי קונ = .;שענאוייי 
ר אי יי טע א גס 


ויז 


שודקו יי דיי 


יק טי א ארי אי 


זי 


ישי 
1 


ָּ 
1 : 
=+ = 
יי ן א 
יע 
0 
: 
ו 
: 


טי ריוא רעזייק 
א 2 בי 


יה אשפשנזנ-ו:- -- ואש ...4 


טאר יש ארקנ םי לאר א 
א ר ביאאלט 2 בצ 
,אלו .2 455 :500 .8 :..6654.24::4::6544: 6 


דערנאָך די עלטערע מחותנים מיט חתן כלח, אלע 

מונטער, ריידענדיג, לאכענדיג זשעסטיקולירענדיג.) 

ה עררי (צו דושאָו), פון דער גאנצער חתונה 
געפעלט מיר אם בעכטען דער כלה'ס טאָכטער. 

ד ז ש אָו. סיר אויך. 

הע ררי. מזל'דינער כלב שבכלבים! צו קרינען 
זי אַלס שטיף-שוועסטער און צו האָבען זי אַלע מאָל ביי 
דער זייט. 

אברהם (געהט צום טיר (א), עפענט זי און 
שרייט ארוים): חיים, שפּאַן איין בלק און בלעם, מיר 
פּאָהרען אהיים מיט אַ באַלעבאָסטע ! 


פ אַ ר ה אַ נ ג. 


צווייטער אקט 

צווייטער אַקט, 
די פאַרם פון אברהם פּאָסטערנאק. א געוועהנליכע פאַרם- 
חויז אויף דער לינקער זייט פון דער ביהנע פון וועלכע 
עס זעהט זיך בלויז ארויס א גרויסער דריי"עק פון צויי 
ווענט ארומגעזוימט מיט א ברייטער וועראנדא. 
בוימער פארשטעלען דעם איבעריגען טייל פון הויז צו 
דער רעכטער זייט, אזוי ווייט ווי דאָס אויג קען זעהן, 
שטעהן בוימער פון עפּעל און פּיטשעס באלאָדען מיט פרוכט, 
און הינטער זיי פון ווייטען זעהען זיך אפּגעשניטענע 
פּעלדער מיט גאַרבען און מיט היי-סטאַקס. נעהענטער צום 
תיז -- א שטאַל, אַ שייער און אנדערע קליינע בנינים. 
אַ פּאָר טרעפּלעך פיהרען ארויף צו דער וועראנדא רעכטס, 
און א פּאָר טרעפּלעך פיהרען צו דער וועראנדא לונקס. א 
טייל פון אַ פאַרם-יאַרד זעהט זיך פון דער לינקער זייט, און 
הינטער דעם פארם-יאַרד -- א צאַם פון פּשוט'ע שטיינגלעך, 
מיט א גייט. פון דער פראָנט זייט --- אן אויסגעפאָהרענער 
וועג, וואס פארלירט זיך אין דער ווייטענס הינטער בוימער. 


ווען דער פאָרהאַנג געהט אויף, זיצען אַ דריי-פיר זומער- 
געסט אויף דער פּראָנט-וועראנדא, און שפּילען קאָרטען. 
חנה, מיט א קאָרב, קאָרן, שטעהט אין פארם-יארד, און 
רופט די טשיקענס. פארם:הענדס פיהרען טאַטשקעס מים 
עפּעל און פּיטשעס פון צווישען די בוימער צום היטער- 
גרונד. דזשאָו און שרה שטעהען פארנומען אין אַ 
געשפּרעך הינטער א דיקען בוים רעכטס, אזוי אז זיי זוינען 
פּאַרבאָרְגען פון די אויגען פון די געסט אויף דער 
ווערענדא.. אין דער ווייטענס, ארום די בוימער, מיט'ן 
רוקען געקעהרט צום הויז, שטעהט אברהם פּאָסטערנאַק מים 
אַ בוים-אינספּעקטאָר. דער אינספּעקטאָר האלט א ,פּעד" 
און פּעטסיל. ער ווייזט אָן אויף אַ בוים, באַקוקט איהם, 
און, פארשרייבט. פּאָסטערנאַק באקוקט אויך דעם בוים און 
װײיוט סמנים פון צער אין זיינע באוועגונגען. 

ד זשאָו. פאָלג מיר, שרה, לאָמיר מאַכען א סוף. 
דער טאַטע איז אייננע'עקשנ'ט און פארביטערט. צייט 
די פוהמע איז צוריקנעקומען פון שיקאנא געהט ער 
ארום װי אֶהן א קאָפּ. װווי נאָר זיי קומען זיך צוזאמען 
הויבט ער זי אָן אויספרענען וואס זי האָט געטאָן דריי 
טעג מיט דריי נעכט אין שיקאַנאָ, און זי האָט נאָר 
איין ענטפער: דאָס איז ניט זיין עסק. וערט ער 
אזוי אויפנעבראכט, אז ער איז גרייט ווער ווייסט פאר 
א מעשה צו טאָן,. סטראשעט זי איהם, אַז זי געהט 
אַװעק, איז נאָך ערנער. דאָ פארלירט ער זיך אין 
נאַנצען. לעצטען שבת האָב איך נעזעהן וי ער איז 
נעזעסען איינער אליין איבער זיין טייטש:חומש, און 
טרערען זיינען נגעפאַלען פון זיינע אוינען אויפ'ן טייטש- 
חומש. ס'האָט מיר פארדריקט אין הארצען. צוישען 
טאַטען מיט דער מוהמען איז אַלץ אזוי אָנגעצויגען, אז 
יעדע מינוט קען פּלאַצען. וי קען מען צו זיי ריידען? 
פּאָלנ מיר, היינט ביי נאַכט, ווען אַלֶע שלאָפען, לַאָמיר 
אַיינשפּאַנען בלק אין דער באָני און צופאָהרען צום 
לייק. די שיף קיין שיקאגא געהט אפּ אין דער פריה. 
די באָני וועלען מיר צוריקשיקען מיט אַ וועמעךך-עס:איז, 
אין שיקאַנאָ וועלען מיר אריינגעהן צו אַ רב אָדער אַ 
רעווערענד, װאָס װעט אונז מאַכען מאַן און ווייב. אַז 
די מעשה איז אָפּנעטאָן, איז פארפאַלען. דער טאַטע 
וועט זיין שטאַרק ברונז, װעט שרייען, לאַרעמען, אָבער 
שריי חי וקים. 

שרה. אָבער דזשאָו, װוי קען איך אזא זאך טאָן 
צו דער מאמען?} זי געהט ארום א פארזאָרגטע, א פאר- 
צרה'טע, אֶהן מיר װעט זי זיך אפשר א מעשה אָנטאָן. 

ד זש אִו,. אָבער די מוהמע װויל דאָך, אן מיר 
זאָלען חתונה האָבען ! 

שרה. יאָ, אָבער ניט אויף אזא אופן. דין 
טאַטע וועט אונז, קען זיין, ניט ארויפלאָזען צוריק אויף 
דער פאַרם, און װאָס וועלען מיר טאָן ? 

ד זשאָו. אויך א דאנה! איך קען מאַכען א 
לעבען אֶהן דער פאַרם. וי האָבען מיינע ברידער נע- 
טאָן} מיין ברודער שמואל, אהרן קאָהענ'ס איידים, 


א 


איז קאָמישאָן-מוירטשענט אין שיקאנא, מיין ברודער 
נערי? האָדעװועט בהמות אין טעקסעס, און האָט א פאר" 
מענען, יעדער איינצינער פון זיי װועט מיך צוכאַפּען 
מיט ביירע הענט. זיי ווייסען װאָס איך קען טאָן. איך 
װאָלט שוין לאנג אַװעקגעגאַנגען, אָבער דאָס האַרץ האָט 
ניט דערלאָזט צו לאָזען דעם טאַטען אליין, און דער- 
נאָך ווען דו ביסט נעקומען, האָב איך שוין מעהר ניט 
געקענט אוועקנעהן... 

שרה (מיט ליבשאַפט), איך וייס, איך וייס, 
דזשאָו, אָבער וואס וועט וערן פון דער מאמען אֶהן 
מיר ? 

ד זשאָו (ערגערליך). אָבער צו װאָס אין זי נע- 
פּאָהרען אין שיקאנא ?} אלץ איז נגעווען אזוי רוהינ, און 
דער טאַטע האָט געוואוסט, אַז מיר ביידע האָבען זיך 
ליב, און האָט קיין װאָרט ניט געזאגט אנטקעגען. דארף 
זי דער שווארץ יאָר פּלוצלונג פארשלעפּען קיין שיקאנאָ 
אויף נאַנצע דריי טעג, און דער טאַטע איז געװאָרען אַ 
ווילדער. עפּעס איז ער חושד. נעזאגט האָט זי, אז זי 
פּאָהרם צו אַ דענטיסט צו פארריכטען איהרע צייהן, 
אָבער זי איז געקומען צוריק מיט די זעלבינע צייהן וי 
פּריהער. צו װאָס אין אמת'ן איז זי געפאָהרען ? 

שר ה. איך ווייס ניט; זי זאָנט מיר ניט. 

(ביידע בלייבען שטעהן אומעטיג און פארקלערט.) 

הנה (צו די טשיקענס),. ציפּ-ציפּ-ציפּ-צים ! 

אַ קאָרטענשפּילער. וען דו שפּילסט ארויס 
די טויז-קרייץ װאָלט איך נעמאכט מיינע פיר הונדערט. 

דער אינספּעקטאָר. אָט דער בוים איו אַ 
קּראַנקער. װאָס ניכער איהם ארויסרייסען מיט די 
װאָרצלען,. (פארשרויבט), 

כּאָסטערנאַק. אַי אַ שאָד! (באטראכט דעם 
בוום פון אַלע זייטען) האָב איהם אַלֵיין געפלאַנצט און 
געהאָדעװעט. 

אינספּעקטאֶר. דאָס מאכט קיין אונטערשיר. 

דושאָו (װי זיך אויפּכאַפּענדיג), איך ווע? דיר 
אױיסזאָנען א סוד --- איך האָב נאָךְּ קיינעם דערפון קיין 
װאָרט ניט געזאנט. וען די מוהמע איז געװען אין 

שיקאַנאָ האָט מיר העררי נעשריבען, אַז ער האָט זי 
נעטראָפען אויף ק?אַרק סטריט מיט אַ מאַן וואס האָט 
נעטואָנען ביכער אונטער'ן אָרעם---קענטיג א לאִיער-- 
ער האָט זי געװאָלט אָפּשטעלען, אָבער זיי זיינען ביירע 
אריין אין קאָורט-הויז. וואס פאר אן עסק האָט זי מיט 
אַ לאיער, אָדער אין קאָורט?} אוב עס איז אן עהר" 
ליכע זא פאַרװאָס איז זי איינגע'עקשנ'ט ? וואס האָט 
י מורא צו זאָנען ? 
: = אוווגעבראכט). מיינסטו צו זאָנען אז 
מיין מאַמע האָט געטאָן. אן אומעהרליכע זאך ? (קעהרט 
זיך אום צו געהן). 
דרזלאו. נין ניין, שרה, געה ניט. (שוה קעהרט 
זיך אום) זיי מיר מוחל, איך בין ניט חושד, אז דיין 
מאַמע קען טאָן אַ מיאוסע זאַך, אָבער דער אויסקוק איז 
שלעכט. איך רייד מיט הארצװייטאָג, ווייל איך האָב 
מורא, אז צוליכ דער אויפקאָכעניש קען איך דיך נאָך 
פארלירען. טא פאָלניזשע מיר... היינט ביי נאכם.. 
הנה (וופט). שרה! 
שרה (לויפענדיג). יאָ, מאַמע! (זי לויפט אריין 
דווכ'ן פּראָנט און קוקט ארוויס אויף דער הינטערשטער 
וועראנדא), 
חנה. איז דער שוחט נעקומען? 
שרה. נאָך ניט, מאמע. איך האָב געשיקט חיימ'ען 
נאָך איהם שוין מיט אַ שעה צוריק. מן הסתם װעט ער 
דאָ באַלד זיין. 
חנה. וװען ער קומט לאָז איהם שעכטען זעקס 
טשיקענס מיט דריי קאַטשקעס. פיר האָבען שעהנע 
עטליחע אורחים איבער שבת. הערי האָט געלאָזט אָנ" 
זאָגען, אַז ער קומט דאָ פארברעננען זיין װייקיישאָן, 
און געוועהנטליך קומט ער ניט אַלין. 
שרה. גוט, מאַמע. (געהט אין הוין אַריין). 
חנה. ציפּ-ציפּ-ציפּיציפּ! שרה, האָסטו געגעבען 
היים'ען אַ באַסקעט אייער פאר טויבע'ן ? 
שרה (פון הויז). יא, מאַמע. 
הנה. האָסט ניט פארגעסען צו זאָגען חיים'ען צו 
ברעננען הייווען און אַ זעקעל מעהל פון שטאָדט ? 


שרה פון הויז). ניין, מאַמע. 
פּאָכטערנאַק (צום אינספּעקטאָר ביי אן אַנדער 
גוים), אָט דער בוים האָט האַיייאָהר ניט נעבליהט. איך 
קען ניט פאַרשטעהן, נאָך אַ נאַנץ שטאַרקער בוים, און 
פאר-אַ-יאָהרען האָט ער נעגעבען פּיטשעס נאר א סך. 
אינספּעקטאָר באַטראַכטענדיג דעם בוים). ער 
איז ניט טויט, לאָזט איהם שטעהן. דערשלאָנען פון אַ 
בליץ, צי ואָס, אָבער ניט אויף טויט. ער קומט ביס- 
לעכווייז צו זיך. (פאַרשרייבט), 
אַ קאָרטען-שפּילער. איך האָב די לעצטע 
צעהנטעלע. מענסט צעהלען אז דו וילסט. איך זאָנ 
דיר, אז איך האָב מיינע דרייהונדערט פופצינ. 
(שרח ערשיינט ווידער דורכ'ן פראָנט, און געהט צו דושאָו, 
װאָס רעדט דערוויילע מיט א פארם:-האנד. ‏ עס דערהערמ 
זיך א סקריפּ פון רעדער, א הירושע פון א פערד, א רוף 


,טפּרררו", און באלד דארויף ערשיינען אהרן כהן, הערי, 
שלמה שעכטמאן 


שר ה. דזשאָו, זעה נאָר וװער עס קומט! 
(דזשאָו און שרה באַגעגענען דוי געסט.) 


דזשאָו. ר' אהרן! ר' שלמה! (צו העררי'ן). 
צייט ווען ביזטו פון שיקאַנאָ ? 

ה ע ר ר י. צייט נעכטען. איך האָב גענומען צוויי 
װאָכען װעקיישאָן און על זיי פארברענגען דאָ ביי 
טייך אויף דער פארם. בלק און בלעם זיינען געקומען 
צו אונזער הויז אַקוראט ווען מ'האָט זיי באדארפט, 

דזשאָו. אי, גוט! 

שר ה. אויסנעצייכענט. א נוטער נאסט! 

דזשאָו צו אהרןען). און איהר ר' אהרן, 
בלייבט מיט העררי'ן ? 

א ה רן. ניין, דזשאָו, איך בין בלויז צונעפאהרען 
טיט העררי באנוצענדיג די געלעגענהייט, איך על נאֶך 
היינט אַוװוענט פאָהרען אהיים,. משה אין אַלֵיין אין 
פּעקטאָרי, 

שרה (צו שעכטמאַן). ר' שלמה, די מאַמע האָט 
געבעטען איהר זאָלט שעכטען זעקס טשיקענס און דריי 


א - חי 


קאטשקעס. איך האָב זיי אָנגענגרייט פאַר אייך. (שעכט- 
טאַן אָפּ צום הינטערגרונד), 
אַ קאָרטענשפּילער. חברה וװערט צו גרויס. 
לאָמיר אונטערברעכען די ניימקע און נעמען א שפּאציר 
צום לייק, אנזאַמלען אביסעל אַפּעטיט פאר סאַפּער, 
(זיי הויבען זיך לאנגזאם אויף, פארלאָזען די וועראנדא, 
פארשווינדען הינטער דעם הויז). 


אה ר ן,. וואו איז דער טאַטע ? 

דזשאָו (אָנװייזענדיג), דאָרטען שטעהט ער. 

אה רן. און וער איז דער אנדער מאן? 

ד זשאָו. א דאָקטאָר פון בוימער, אן אינספּעק- 
טאָר פון אנריקולטשורעל דעפּארטמענט. ער קומט אלע 
יאָהר ארום דער צייט, באקוקט די בוימער, און ווען ער 
נעפינט א קראנקען בוים, קען ער איהם אויסהיילען איז 
נוט, אז ניט הייסט ער איהם אויסרייסען מיט די 
װאָרצלען. 

ה ע ר רי. דאָס איז אינטערעסאנט. איך האָב 
עטוואס נעלערענט וװענען אנריקולטשורא? כעמיסטרי, 
אָבער איך האָב ניט געוואוסט, אַז אַ דאָקטאָר באַהאַנ- 
דעלט קראַנקע בוימער. 

אַ ה רן. אָבער, פאַרװאָס אויסרייסען מיט די 
װאָרצלען ? איז אויסהאַקען ניט גענונג ? 

ד זשאָו. דער דאָקטאָר זאָגט, אז א שלעכטער 
בוים קאָן אָנשטעקען אנדערע, דעריבער טאָר מען ניט 
איבערלאָזען קיין קראנקע ואָרצלען. 

א ה ר ן. אַקוראַט װוי מענשען, להבדיל. 

הע ררי. איך בין א בעלן צו נעהן זעהן וי אזוי 
ער עקזאמענירט די בוימער. 

(לאָזט זיך געהן צו דעם פּלאץ וואו פּאָסטערנאק שטעהט ) 


אה ר ן. און איך װעל נעהן ריידען א פַּאר ווער. 
טער מיט אברהמ'לען. (געהט מיט העררי), 


(הערי שטעלט זיך פאָר פאר'ן אינספּעקטאָר און לאָזט זיך 
אריין מיט איהם אין א געשפּרעך, וועהרענד אברהם פּאָס- 


פערנאק באגעגענמ אהרן כחן מיט שמחה און דריקמ איהם 
ווארים די האנד.) 


קע 


דזשאָו (צו שוה),. איז װאָס זאָנסטו, שרה, 
וועגען מיין פּלאן ? 

שרה. רייד ניט קיין נאַרישקייט. דן זעהסט 
דאָך אליין אַן איך קען די מאַמען ניט לאָזען אַלײן 
ווען עס זיינען דאָ אזוי פיל געסט... װאַרט נאָך א פּאָר 
טענ. אפשר וועט קומען עפּעס אן ענדערונג. (זיך דער- 
מאָנענדיג) איך מוז אָנזאָגען דער מאמען, אז ר' אהרן 
און העררי זיינען דאָ, (לויפט אריין אין הוין). 


(דזשאָן אן אומעטיגער, ציהט זיך לאנגזאם צוריק 
אין שייער.) 


שרה (ערשיינט פון דער צוייטער זייט װעראַנדא 
אין פאַרם-יאַרד צו חנה'ן), מאַמע, ר' אהרן און העררי 
זיינען נעקומען. העררי דענקט דאָ צו פארבלייבען א 
פַּאָר װאָכען, און ר' אהרן פאָהרט נאֶךְּ היינט אַװענט 
צוריק. 

חנה (אנצופרידען). זיי זיינען ליבע נעסט, 
אבער ניט אין א נוטער צייט. 

שרה. פאַר װאָס ניט איין א נוטער צייט, 
מאַמע ? 

חנה. דו זעהסט ניט מיין קינד, אז אלץ אין דאָ 
קידער-ווידער ?4 דער פעטער דיינער געהט ארום א 
ווילדער, װוי א רוצח, ער רעדט ניט צו מיר, 

שרה. װאָס איז געשעהן, מאַמע ? 

חנה. װאָס איז געשעהן?. װאָס איזן נעשעהן? 
איין נאָט ווייס... (פאַרכאַפּט זיך) געה מיין קינד מאך צו- 
רעכט די טשיקענס מיט די קאַטשקעס. 

שר ה (געהיימניספול). מאַמע, דזשאָן האָט מיט 
אַ פּאָר װאָכען צוריק געקראנען א בריף פון העררי, אז 
ער האָט דיך נעזעהן אין שיקאנא מיט אַ מאַן, און איהר 
זייט אריין אין קאָורט-הויז, 

חנה. אי, וועה איז מיר! 

שרה (בארוהיגענד). זֵיי האָבען עס קיינעם ניט 
געזאגט. דזשאָו האָט עס מיר פארטרויט אלס א סור. 

חנה. װאָס נאָט װעט מאכען וועט זיין רעכט. 
נעה מיין קינד, איך מוז נעהן אין קיך זעהן וואס הערט 


אע אל 


: 


זיך מיט'ן סאַפּער. אויף פרעמדע הענט קען פען ויך 
ניט פארלאָזען. 

שרה (אליין, זיפצענדיג), נאָט וייס וואס פיט 
דער מאַמען האָט געטראפען (אָב). 

חנה (צו די טשיקענס), ציפּיציפּיצימּיציפּ. (געהֹּם 
לאַנגזאַס אָב אין הויז), 


(אהרן כהן און פּאָסטערנאק דערנעהענטערען זיך, ריידענ- 
דיג, הערי' און דער אינספּעקטאָר ריידען צווישען די 
בוימער אין הינמער-גרונט.) 


אברהם. שלעכט, מיין פריינד, זעהר ביטער. 
מיין לאה אַלװעשאָלעם פלעגט זאָנען, אַז אַ מאַן נעהמט 
אַ צווייטע ווייב וויינט דער מזבח. מיין נוטע פרומע 
לאה. איך האָב זי פאַרזינדינט. און איך האָב אפילן 
קיין מצבה ניט געשטעלט אויף איהר קבר. נאָט וייס 
װאָס עס אין אין שיקאַנאָ געשעהן מיט חנה'ן. וי 
פי? איך האָב מיד ביי איהר ניט צובעטען, מיט 
נוטען, מיט בייזען, זי זאָל מיר זאָגען וואו זי איז 
די דריי טעג נעווען; װאָס זי האָט דאָרט געטאָן -- 
איין ענטפער האָט זי: ס'איזן ניט דיין עסק. איך 
מוז האָבען אן אַייזערנעם כח מיך איינצוהאַלטען ניט 
צו מאַכען א סוף פון אַלצדינג נלייך אויפ'ן אָרט. איך 
נעה ארום װי א צומישטער. וואס איך טראכט ניט 
איבער --- מ'טאָר עס נאר פון מוי? ניט ארויסברענגען. 
מיר זאָל אַזאַ זאַך טרעפען -- מיר, אברהם פּאָסטער- 
נאק. וואס טוט מען, וואס טוט מען? ניב עפּעס אן 
עצה. איך נעה פּשוט אראפ פון זינען. 

אהרן. נו, מילא, ס'אין דאָך דאָ א דין ביי 
אידען, אז מאַן און ווייב קענען ניט לעבען צוזאַטען וי 
נאָט האָט נעבאָטען, נעמט מען און מ'נט זיך. וועסט 
געפינען אַן אַנדערע. קארג וייבער זיינען דאָ אויף 
דער וועלט. עס קומען היינטינע צייטען נענוג אלמנות 
און עלטערע מיידלעך... האָסטו געפּרופט ריידען מיט 
איהר ווענען א נט? 

אברהם. װאָס רעדסטו, אהרן, וי קען איף 
ריידען פון א נם -- אַז איך האָב מיך אזוי צונעוואוינט 


שאר י קע 


צו איהר., דאָס איז אַקוראַט וי איך זאָל ארויסשניידען 
טּיין הארץן. איידער אָט-דאָס אומנליק האָט געטראפען 
-- האָט זי דאָך מיר פארזיסט מיין לעבען. זי איז 
אַזשַ... אַזאַ... צונעלאָזטע, אַזאַ... ציכטינע, און.. 
אזא נוטע באלעבאָסטע. איך בין נעווען גליקליך מיט 
איהר. מיט אַמאָל קומט דער שטן, און.. און... נאָט 
ווייס װאָס עס האָט געטראָפּען מיט איהר. װאָלט איף 
כאָטש וויסען וואס -- אָט דאָס װאָס איך ווייס ניט 
דערגעהט מיר די יאָהרען נאָךְ מעהר. הכלל, ס'איז בי- 
טער. איך זאָג דיר... 


אהרן כהן יאָ, די וייבער האָבען איין מי" 
טעל צו געבען אונז נחת, און טויזענד מיטלען אונז צו 
דערגעהן די יאָהרען, אפשר איז דאָס מעהר ניט וי 
עקשנות װאָס זי װויל דיר ניט זאָגען װאָס זי האָט נע- 
טאָן אין שיקאַנאָ, 


(וועהרענד אהרן רעדט שטרענגט אברהם אן זיין בליק אין 
דער ריכטונג פון הויז, מאכט א מינע פון אונצופרו- 
דענהייט.) 


אברהם. װאַרט אַ ויילינקע, אהרן. איך קום 
באַלד צוריק. איך דאַרף עפּעס טאָן אין הויז,. (אברהם 
געהט מיט שנעלע טריט צו דער וועראנדע). 


(אחרן דערנעהענטערט זיך מיט לאנגזאמע טריט צו הערר! 
און דעם אינספּעקטאָר. ) 


זיסל קומט מיט דער סטעזשקע הינטער'ן הויז וואס 
ציהט זיך פּאזע פון פאַרם-יאַרד און דערנעהענטערט זיך צום 
הינטערשטען ארוינגאנג. 


פּאָסטערנאַק (אליין). װער קען דאָס זיין? 
(ער געהט פארזיכטיג ארויף אויף דער פראָנט וועראנדא 
טרעט ביז צום ווינקעל פון הויז, בויגט זיך איין און 


קוקט אַריין אין יארד. אין דעם אויגענבליק לויפט חנה 
ארויס האפמיג פון הויז אין פאַרם-יארד, דעם פרעמדען 
מאַן אַנטקעגען.) 


פאט 6 


חנה (א דערשראָקענע, מיט א פארשטיקטע שטימע) 
זיס?! װי קומסטו אהער ? 

זיס?. איך בין מיט אכט טעג צוריק ארויסגעי 
קומען פריי און איך מוז מיך צו עפּעס נעמען, האָב ניט 
מעהר װוי דאָס וואס דו זעהסט אויףּ מיר. 

הנה (אין פארצווייפלונג). װאָס זאָל איך טאָן? 
אַלְץ װאָס איך האָב געהאַט האָב איך אַװעקגעגעבען 
דעם לְאִיער אוּן דיר. איך װעל דיר צושיקען װאָס איך 
װע? קענען.. איצט אָבער נעה, איך בעט דיף, דו 
ברענגסט מיך אין אן אומגליק... 

זיס?. חנה, טאָר איך ניט זעהן דיין טאָכטער, 
דיין מאן ? 

הנה (אין אייפרעגונג). ניין, ניין, זיי ווייסען 
ניט פון דיר... א דאנק נאָט... נגעה, איך בעט דיך, איך 
װעל דיר תיכף נאָך שבת צושיקען אלץ וואס איך װעל 
קענען... נאַ דיר דערוויילע וואס איך האָב (זוכט ארויס 
קליינגעלט פון איהר קעשענע) געה, איך בעט דיך. 

זיס?ל (געמענדיג דו קליינגעלט, פארשעמט),. דו 
ביסט אלע מאָל געווען אזוי נוט צו מיר... דו האָסט מיך 
נעראטעוועט... זיי מיר געזונט... 

חנה. נעה-זשע, געה, און זיי א מענש, און פאר- 
שווארץ מיר ניט מעהר די אוינען.. גענוג צרות און 
הארצװייטאָנ זיך אָנגעליטען פון דיר. 


(ז יס 5 ואַרפט פּלוצלונג זיינע ארעמס ארום איהר, קושט 
זי שטאַרק אויף די ליפּען, און זי קושט איהם. ער קעהרט 
זיך אום און טרעט ארויס פון פארםייארד, און זי בא- 
גלייט איהם, פיהרענדיג דעם ברעג פון איהר פארטוך צו 
די אויגען. וועהרענד דער סצענע וייזט אברהם ארויס 
דורך געבערדען די העלישע פּיין וואס ער פיהלט. ער טרעט 
אַרויס אויף דעם ווינקעל פון דער וועראנדא אזוי דאָס ווען 
חנה קומט צוריק דערזעהט זי איהם װוי ער שטעהט טויט- 
בלאַס, ציטערענדיג, דעם קאָפּ הינטערוועליכס, די אויגען 
אויסגעשטאַרצעט און שווער-אטעמענדיג.) 


הנה (א דערשראָקענע, קומט אייניגע טריט נעהענ- 
...א 


טער צו איהם, קוקט איהם אָן אַ וויילע און שרייט ארויס 
ניט מיט איהר קול): אברהם! ואס איז מיט דיר? 


(אברהם הויבט אויף ביידע הענד מיט געדרעהטע פינגער, 
װי זי צו כאפּען ביים האלו, גיט זיך א כאפּ ביים קאָפּ, 
און פאלט אויף דער וועראנדא.) 


הנה (לויפענדיג אין שרעק און פארצווייפלונג, 
שוייט) : דזשאָו! שרה! ראַטעװעט! גיכער, קומט, 
וועה איז מיר, קומט, ראַטעװעט איהם! .. 


(אהרן קעהרט זיך אום און אַיילט מיט העררי צו דער 

סצענע וואו אברהם איז געפאלען. דער אינספּעקטאָר קומט 

נאָך מיט לאנגזאמע טריט. פון שייער ערשיינט דזשאָו 

און שעכטמאן, דער לעצטער מיט א טשיקען אין איין 
האַנד און דעם חלף אין דער אַנדערער). 


דזשאָו (לויפענדיג), װאָס איז געשעהן? 
שרה. מאַמעניו, װאָס האָט געטראָפען? 
אהרן (געהענדיג שנעל מיט הערורי),. ואָס איז 
דאָ פאָרגעקומען ? גיכער, העררי, לויף נאָך אַ דאָקטאָר ! 
ה עררי. פאָלג מיר אַ גאַנג. וואו נעהמט מען 
דאָ אַ דאָקטאָר ? | 


גרויסע אויפרעגונג. אַלע קומען זיך צוואַמען ארום דעם 
פּלאץ וואו אברהם איז געפאלען. 


ך ז ש אָן. טאַטע! (ווארפט זיך אויף די קניע און 
נעהמט איהם אין די ארעמס. הערי קומט צו און העלפט 
איהם. שרה רוקט אונטער אַ שטול, זיו זעצען אַװעק 
אברהט'ען, וועלכעד האלט די אויגען געשלאָסען און 

אָטעמט שווער.) 
אהרן (צום אינספּעקטאָר), ‏ אפשר וייסט איהר 
װאָס מ'קען טאָן פאַר איהם ? 
אינספּעקטאָר. ער זעהט אס װי איינער, 
וואס איז צוטרייסעלט געווארען פון א גרויס אויפרע- 
גונג, אָדער שועק... איך בין בליז א דאָקטאָר פאך 
בוימער, נאָר פון דעסטוועגען פארשטעה איך אזוי פיל, 


א 


דאָס מ'מוז איהם מאכען פריי פון זיינע ראָבער בוּטס 
און קליידער און איהם אוועקלייגען רוהען אין בעט.. 
און דערוויילע, איידער אַ דאָקטאָר קומט, װעל איך איהם 
געבען עטליכע טראָפּענס פון מיין רפואה. (ערו ציהם 
איויס א פלאכע פּלאַשׁ פון זיין היפּיפּאקעט). דאָס אין 
איינענטליך אַ רפואה פאַר די בוימער (װינקט). זי 
האָבען דערפון שטארק הנאה. ווען איך גיב זיי רי מע- 
דיצין און נעהם אַליין אויך אַ זופּ, הויבען די בוימער אָן 
טאַנצען פאר שמחה. (בויגט זיך איין און צווינגט אַ טייל 
פון דער פליסיגקייט אין אברהמ'ס מויל, אברהם עפענט די 
אויגען און בליקט ווילד ארום זיך, פּלוצלונג שפּרינגם ער 
אויף און שרייט ווילד : 

אברהם. לאָזט זי ניט צו צו מיר! זי וװעט 
מיך אומברעננען! פארשפּילט מיין לעבען! נאָט'ס 
שטראָף ! (פאַלט צוריק אויפ'ן טשער), 


(דער פאָרהאנג לאָזט זיך ארונטער אויף איין מינוט 
צו באצייכענען דאָס פארנגעהן פון 24 שטונדען). 


(די ביהנע אַזו פריהער. אויפ'ן פראָנט פּאָרטש זיצט אברהם 
פּאָסטערנאק, אין א כאַלאַט מיט זיין פארמערס הוט אויפ'ן 
קאָפּ; אויפ'ן טישל, פאַר איהם, לוגט זיין טייטש-חומש 
אָפען. ער איז אָנגעשפּאַרט מיט ביידע עלענבויגענס אויפ'ן 
טישל, און האַלט די אויגען וי צוגעגליהט צום טייטיך" 
חומש. נעבען איהם ביי דער זייט זיצט דער דאָקטאָר, מיט 
זיין סעטשעל און אַלע אינסטרומענטען צולייגט אויף 6 
שטוהל. דער דאָקטאָר באַאָבאַכטעט אברהם'ן. ער פאַר- 
רייסט אברהם'ס קאָפּ הינטערווערליכס, און בליקט אַריין 
אין זיינץ אויגען. ער לייגט צו זיין סטעטראָסקאָפּ צו 
זיין האַרצען און הערט זיך איין. ער פיהלט זיין דופס 
ער רוקט אַריין זיין טערמאָמעטער צום חולח אין מויל און 
זעהט זיין טעמפּעראטור. דער חולה לאָזט אַלעס געשעהן 
און ענדערט נים זוין לאַגע. ער מורמעלט פאַר זיך אונ- 
פאַרשטענדליכע ווערטער. 


הנה און שרה שטעהען ניט וייט פון דאָקטאָר אוים'ן 
פּראָנט פּאָרטש. חנה װוישט זיך די אויגען. שרה רעדש 


ער 20 


צוּ איהר טרייסטדווערטער שטילערהייד. פון דער אַנדער 
זַייט שטעהען אהרן, העררי און דזשאָו און ריידען שמיל 
און ערנסט. 
אין הינטערגרונד שטעהט אַ פערר און באָפֿי, וואַרטענדיג 
אויפ'ן דאָקטאָר. 
ראָקטאָר. שוין פאנג װי ער איז אין דעם צר 
? 
עב ר (וויינענדיג), צייט נעכטען נאָכמיטאָג. 

ד אָק ט אָר. המ.. טעמפּעראטור נאָרמאַל, דער 
פּולס א הויכער.. אן אנפאל פון מעלאַנכאָליע... א 
פּלוצליכע נערוועןדערשיטערונג... פון אַ גרויסען שרעס, 
אָדער אַ בייזע בשורה, צי עפּעס א גרויסען צער... וואס 
טוט ער טיט דעם בוך? 

חנה. אִטיאזוי װי איהר זעהט, זיצט ער די 
נאַנצע צייט מיט די אוינען פארגראָבען אין בוך, עסט 
ניט, טרינקט ניט, שלאָפט ניט... 

ד אַ קט אָ ר. הט. א מערקווירדינער פאל. 

ה עורי. איז זיין צושטאַנד זעהר ערנסט ? 

ר אָק ט אַ ר. עס קען וװערן ערנסט. איב דער 
צושטאנד ענדערט זיך ניט צום בעסערן, קען ער וערן 
אַ היפּאָכאָנדראק. אָבער ער האָט אַ שטאַרקע קאָני 
סטיטושאָן און מ'קען האָפען אַז זי װעט איהם דורכ" 
טראָגען. 

הע ר ר י. װאָס קען מען טאָן פאַר איהם ? 

ד אָקט אָר. פאָר אַלֶעם, לאָזט איהם ניט איבער 
אליין. ווען דאָס װעטער איז שעהן האַלט איהם דאָ 
אויפ'ן פּאָרטש, זייט ארום איהם, פּרובירט ריידען צו 
איהם. אַלְץ װאָס עס קען נאָר צושטרייען זיינע גע" 
דאַנקען און אָפּציהען זיי פון דעם אומפאַל װאָס האָט 
וואהרשיינליך פּאַסירט, אָדער פון דער קראנקער איינ"י 
ריידעניש, איז גוט פאַר איהם. פאַר די נאַכט, אב 
ער שלאָכט ניט, זאָלט איהר איהם איינשפּריצען אש 
טראָפּען װאָס איך װעל אייף איבערלאָזען, אָבער פאָר" 
זיכטיג. נאָך אַ נאַכט שלאָף װעט ער האָפענטליך פיח- 
לען בעסער. טעלעגראפירט מיר מאָרגען. 

(ליינם צוריק זיינע אינסטרומענטען אין פעטשיל). 


= יש 


, רישי ימי ייר קיר יפל ר יה יי שי יי טייפ שי 2 


אהרן. אפשר שיקען נאָךְ זיינע קינדער. ער 
האָט אויסנעגעבענע זיהן און טעכטער. 


דאָקטאָר. אַ גרויסע איבערראשונג אָדער אַן 
אויפרענונג װאָלט גראָד גוט געװען פאַר איהם. אַלץ 
װאָס קען אויפרענען זיינע געדאַנקען איז גוט. אָבער 
אזוי נלאַט מעהר טומעל האָט קיין צוועק. אזוי ניך 
װי ער הויבט אָן נעהמען אינטערעסע אין לעבען 
איז דאָס אַ סימן פון גענעזונג... גודיבאַי. איך מון 
נעהן צוריק. טעלעגראפירט סיר מאָרנען. (געהט צו 
דער באָגי). 

אהרן. איך דיינק, איך על מיטפאָהרען. משה 
איז אליין אין פעקטאָרי, און היינט איז פּעי-דעי. (צום 
דאָקטאָר) ווארט אַ וויילע, דאָקטאָר, איך פאָהר מיט 
אייך. 

חנה (צו אהון). ר' אהרן, איך בעט אייך, וי 
נאָט איז אייך ליעב, פאָהרט ניט, בלייבט איבער שבת. 
אפשר װועט נאָט העלפען ער וועט קומען צו זיך,. איהר 
זייט דער איינצינער צו וועמען ער הערט זיך צו, איהר 
קענט ריידען צו איהם האַרצינער װוי די אַנדערע. ער 
זאָנט אַלע מאָל, אַן אייערע רייד פארשטעהט ער בעסער. 
איהר זייט נוטע פריינד נאָךְ פון דער יונענד, פון דער 
היים, און ער האָט מעהר צוטרוי צו אייך וי צו אַנ- 
אַנדער מענשען. איהר קענט אָנזאָנען דורךף וועמע- 
עס-איז װאָס איהר ווילט. איך וייס ניט װאָס איך 
װעל? טאָן אֶהן אייך, (ברעכט אויס אין געװיין). 

ה ער רי. בלייב דאָ, טאַטע. 

אהרן (אָך אַ קורצער איבערלייגונג). גוט, נוט, 
זאָל זיין אזוי. (די באָגי פאָהוט אָפּ, ‏ אהרן קעהרט צוריק 
צום פּאָרטש), 

פּאָסטערנאַק (אין פּלעצליכער אויפרעגוגנ), 
לאָזט זי ניט צו צו מיר! לאָזט זי ניט צו צו מיר! 
לאָזט זי ניט צו צו מיר! (שטילער) נאָט'ס שטראָף! 
דער מזבח וויינט! פארשפּיעלט מיין וװעלט! (דזשאָו 
בליקט זיך איבער מיט שרה'ן). 


(חנה און שרה ציהען זיך צוריק וויינענדיג). 
0 יי 


העררי (צו דזשאָו). פּרוביר ריידען צו איהם. 
אפשר װועט ער ענטפערן. 
דזשאָו. טאַטע, זאָל איך אַװעקשיקען די לאַ- 
רונג פּיטשעס קיין שיקאַגאָ ? 
(אברהם באַװעגט זיך ניט און ענטפערט ניט, מורמלענ- 
דיג פאַר זיך) 


דזשאָו. טאַטע, די רויטע קוה האָט געהאַט אַ 
קעלבעל, פּאָסטערנאַק אזוי װי פריהער. נאָך אַ קליינע 
טאַווע) טאַטע, בלק און בלעם זיינען אריין אין די נאַרי 
בען, (פּאָסטערנאַק װי פריהער), ‏ ער הערט ניט. (קעהרמ 
זיך אָפּ אַ טרויעריגער). 

ה ער רי. לאָז מיין טאַטען ריידען צו איהם. ער 
קען איהם פון זאַרעטשע, און פון שול און פון תלמור 
תורה -- אפשר װועט ער קענען דערוװועקען אַ אינטע- 
רעסע ביי איהם. (צו אהון) טאַטע, פּרוביר דו ריידען 
צו איהם, אפשר װועט ער דיר ענטפערן. 

(דזשאָו און העררי, ריידענדיג, אָפּ צום הינטערגרונד. -- 
שרה קומט ארויס פו הויז מיט פארוויינטע אויגען און 
געועללט זיך צו זיי. אלע דריי געהען לאנגזאם צום הונ- 
טערגרונד בליקענדיג צו-וויילען הינטערווערליכס צו דער 

וועראנדא, און פארשווינדען צווישען די בוימער.) 

אַהרן (באַטואכטענדיג אברהמ'ען, שאָקעלט דעב קאָמּ 
וועהמיטיג, זעהט דעם אָפענעם טייטש-חומש איבער וועלכען 
אברהם גריבעלט זיך, און זיין פּנים ווערט אַביסעל אויפגע- 
הייטערט. פאַר זיך) : 

אַז א איד געדענקט דורכצוזעהן די סדרה ערב שבת 
קען ער ניט זיין אינגאַנצען אראפ פון זינען,. פּאוזע. (צו 
פּאָסטערנאַק) ; אברהם, וואס מאכסטו? 

(פּאסטערנאק, אונבאַװועגט אַזוי װוי פריהער). 

אה רן (שאָקעלט דעם קאָפּ אומעטיג. פּאוזע. בויגט 
זיך איין צום אָפּענעם טייטש-חומש) פּרשא נשא ! שלעכט! 
ער ווייס שוין ניט וועלכע סדרה עס געהט היינטינען 
שבת. (פּאוזע). איך זאָג, אברהמ'ל, וואס מאכסטו? דו 
הערסט מיך ניט ? איך, אהרן קאָהען, פרענ דיך וואס 
דו מאַכסט. קענסטו מיר ניט ענטפערען, אברהמ'ל? 


ר 


(פּאַסטערנאק מאַכט אונרוהיגע נערוועזע באַװועגונגען, און 
װוי מיט אַ גרויסער אָנשטרענגונג הויבט ער לאַנגזאַם אויף 
דעם קאָפּ, און לאַנגזאַם' גלאצט ער אויס זיינע אויגען, 
קוקט אָן ווילד אהרן'ען, אַקוראט ווי ער װאָלט איהם גאָר 
ניט דערקענט. דאָך לאַנגזאַס, זעהר לאַנגזאַםס נעהמט זיין 
פּנים אָן אַ מענשליכערן אויסדרוק, װוי אַ פונק פון דער" 
קענונג קומט אין זיינע אויגען, און זיין אויסדרוק פון 
טרויער ווערט אַלץ טיפער און טיפער. פּלוצלונג גיט ער 
אַ שפרונג פון זיין שטול, וואַרפט זיך אויפ'ן האַלז פון 
אהרן כהן, און שרייט יאָמערנד): 


פּאָסטערנאַק. אהרן! מין נוטער אלטער 
אהרן! נאָט האָט דיך נעבראכט! גאָט האָט דיך נע- 
בראכט ! (זיין הוט פאַלט ארונטער) 

אהר. ט; ט. שא זײ ההנ, אפרהט? (שי 
גלעט איהם איבער'ן קאָפּ װי מען גלעט א קליונעם אינגעל), 
קום צו זיך, וואס איז נעשעהן מיט דיר? 

פּאָסטערנאַק. נעשעהן? (וילד זיך כאַפּענדיג 
פאר'ן קאָפּ) אַי, נוואלד! ראַטעװע מיר! 


(ער לאָזט זיך צוריק ארונטער אויף זיין שטוהל). 


אהרן. נאָט איז מיט דיר, אברהמי?. זאָנ מיר 
װאָס מיט דיר האָט געטראפען. אויב דאָס איז אן ענין 
פון געלט, נו, גאָט צו דאנקען, אהרן קען נאָך העלפען, 
און אויב אַן אנדער זאך, קען מען זוכען אן עצה.. 
אָבער אזוי אריינצופאלען אין א מרה שחורה, ניט הערן 
און ניט זעהן וואס עס טוט זיך מיט דיר, ניט ריידען 
מיט מענשען -- דאָס קען דאָך ברעננען גאָט ווייס צו 
װאָס... רייד אברהמיל, רייד זיך אויס דיין הארץ, װועט 
דיר גריננער ווערען... 

פּאָפטערנאַק (אָך אַ לאַנגער פּאַוזע, זיך צוזאַ- 
מעננעהמענדיג, מיט אן אויסדרוק פון מונטערקייט). גאָט'ס 
נסים! מ'זעהט באשינפּערליך, וי נאָט שיקט צו 
זיין שליח. אֶט זיץ איך און עס עגבערט מיר אין מוח 
אזוי װוי אַ װאָרעם װאָלט נריזשען, איך זיץ און טראכט, 
וואו נעפין איך א כהן, א ריכטיגען, נאָטספאָרכטינען 


צי - 2 


כהן, פון דעם זאַמען פון אהרן הכהן וואס שטעהט אט 
דאָ אין טייטש:חומש, וואס נאָר ער קען מיר העלפען. 
מיט אַמאָל עפען איך די אוינען, און װער שטעהט 
פאר מיר ? אהרן כהן און זיינע לעפצען ריידען צו מיר ! 
איז דאָס ניט א נס פון זיין ליבען נאָמען ? 

אהרן (קוקענדיג אויף אברהם מיט רחמנות, צו 
זיך). אראפּ פון זינען, אראפּ פון זינען! (צו אברהם). 
גאָט איז מיט דיר, אברהם, צו וואס דארפסטו א כהן ? 
היינטיגען שבת רובנ'ט מען ניט. 

פּאָסטערנאַק לעבהאַפּט). דן פרעגסט אױיף 
וואס איך דארף א כהן -- אָט װעל איך דיר וייזען! 
הער זיך צו מיט קאָפּ, (פּאָסטערנאַק לאָזט זיך ארונטער 
אויףה זיין שטול, גיט אַ נעהם דעם טייטש-חומש מיט נער" 
וועזע פינגער, און טייטענדיג מיט'ן פינגער אויף די ציילען, 
הויבט ער אָן לייענען מיט אַ ציטערדיגער שטימע און מיט 
דעם געוועהנליכען חדר-ניגון): וידנר, און גאָט האָט 
נערעדט צו משה'ן אזוי צו זאָגען : רייד צו די קינדער 
פון ישראל און זאָג צו זיי: איש, אַ מאַן, װאָס זיין 
ווייב װעט פאַרגעהן אָן אַ זייט און זי װועט פעלשען אין 
איהם אַ פעלשונג... 

אהרן (מיט אמתער אָרג). אברהמיל, װאָס 
פאר א רוח איז אריין אין דיר ? צו וואס זאָלסטו מיר 
לייענען פּרשא נשא --- דאָס איז ניט היינטיגע סדרה ! 

פּאַ סטע רנ אַ ק. עה איז צו מיר.. גאָט'ס 
שטראָף... דער מזבח וויינט! פארשפּילט מיין לעבען! 
דו פערשטעהפט ניט? דאָס איז דאָך זי, חנה. (פּאָס- 
טערנאַק ברעכט צוזאַמען). 

אהרן. שמע ישראל! װאָס רעדסטו, ביסט פון 
זינען אראפּ, צי װאָס ? 

פּאָסטערנאַק (כליפּענדיג). איך האָב אַליין 
נעזעהן, מיט מיינע אוינען, וועה איז מיר. 

אהרן. װאָס האָסטו געזעהן? 

פּאָסטערנאַק. איך האָב געזעהן.. איך האָב 
געזעהן... איך קען עס פון מויל ניט ארויסברענגען. 

אהרן (אָך אַ פּאוזע). װאָסיזשע קען אַ כהן 


דיר דאָ העלפען ? 
וע אק 


פּאָסטערנאַק. דו, א נאָטספאָרכטינער כהן 
זאָלסט מיר דאָס פרענען?4 וייסטו דען ניט וואס עס 
שטעהט אין דער תורה? אט הער וייטער: (מיט'ן 
חדר-ניגון װוי פריהער) און זי װעט פעלשען אין איהם 
אַ פעלשונג, און א מאַן איז מיט איהר גי... ני... וועה 
איז מיר, נאָט'ס שטראָף --- איך קען עס פון מויל ניט 
אַרויסברענגען... און עס איז פארהוילען פון די אוינען 
פון איהר מאַן, און זי האָט זִיךְ פארבאָרגען און זי איז 
געווארען טמא, און קיין עדות איז ניטאָ, און זי איז ניט 
געכאַפּט געװאָרן,. ועבר, און עס װועט ציהען איבער 
איהם אַ רוה פון איפערזוכט! איפערזוכט, פאַר- 
שטעהסט ? -- האָסטו ווען געהערט אַזאַ שרעקליך װאָרט 
פון טייטש-חומש ?} -- איפערזוכט! -- און ער ועט 
איפערזוכטינען זיין ווייב, און זי אין טמא געװאָרען, 
אָדער עס װועט ציהען איבער איהם אַ רוח פון איפער- 
זוכט, און װועט איפערזוכטינען זיין ווייב און זי איז 
ניט טמא געװאָרן --- אִי, הלואי, רבונו של עולם! -- 
זאָל דער מאַן ברעננען זיין ווייב צום כהן!... (אָנקו- 
קענדיג אהרן'ען צו זעהן די ווירקונג) זעהסטו שוין צו 
װאָס איך דאַרף אַ כהן? 

אהרן (אָן א זייט) משונע אױף טױט! צו 
פּאָסטערנאַק) : אָבער אברהמיל ווייסטו דען ניט אז דער 
מנהג איז שוין לאנג בטל נעווארען?! וואו האָסטו גנע" 
הערט היינטינע צייטען, אזן מזאָל װען ברעננען א 
אידענע אין אַזאַ פאל צו א כהן ? 

פּאָסטערנאק. דאָס איז דערפאר, וואס אידי- 
שע ווייבער זינדינען ניט. מעהר ניט סיר האָט נע" 
טראפען אַזאַ אומנליק --- וועה איז סיר אָט הער-זשע 
ווייטער (לייענט): און דער כהן זאָל נעהמען היילינע 
װאַקער אין א ליימענע כלי... און... און... זאָל אוועק- 
שטעלען די פרוי פאר נאָט, און זאָל פאנאנדערלאָזען די 
האָר פון דער פרוי... און... און... (זוכענדיג אין טייטש- 
חומש) ער זאָל זי טאָן באשווערען און זאָגען צו דער 
פרוי, אויב אַ מאַן איז מיט דיר ניט ני... ני... וועה איז 
מיר, איך קען עס פון מוי? ניט ארויסברעננען.. און 
אויב דו ביסט ניט אַװעק אָן אַ זייט צו טומאה הינטער 


= 


דיין מאַן, זאָלסטו ריין זיין פון די ביטערע װאַסער וואס 
טוט פארצעהרען. און אַז דו האָסט זיך יא פארקעהרט 
אָן אַ זייט הינטער דיין מאַן, און ביסט טמא געװאָרען, 
און אַ מאַן האָט... וועה איז מיר, איך קען עס פון מיין 
מויל ניט ברענגען ! ... אַ חוץ דיין מאַן... זאָל אָט דאָס 
װאַסער װאָס טוט פאַרצעהרען אַרײינקומען אין דיינע 
נידערים צו מאַכען דיין בויף געשװאָלען און דיינע 
אברים צו פאַלען, און די אשה זאָל זאָגען : אמן, אמן", 
זעהסטו, וואס אַ כהן האָט צו טאָן ? 

אהרן שאָקעלט דעם קאָפּ מיט אַן אויסדרוק פון 
גרויס רחמנות, פארמעסט זיך צו ריידען און געפינט קיין 
ווערטער ניט, ענדליך זאָגט ע"): אָבער אברהמיל, דו 
ביסט דאָך אַ מענש אַ בר-דעת, װוי קען דען אַ כהן היינ" 
טינע צייטען טאָן דאָס װאָס אַ כהן פלענגט טאָן פאר- 
צייטען אין בית המקדש? אז מיר האָבען קיין בית 
המקדש ניט, איז דאָךְּ דער מנהג בטל. 

אברהם (איפגערעגט). ואָס פאררעדסטו מיר 
די צייהנער ? מיר האָבען ניט קיין בית המקדש, אָבער 
ווייבער האָבען מיר דאָך! און כהנים האָבען מיר דאָך ! 
זיי דוכענען ניט אין בית המקדש, דוכענען זיי אין שול, 
אַז עס שטעהט אין טייטש:חומש, איז דאָך דאָס אַ 
מצוֹה און אַ חיוב צו טאָן. אַז עס שטעהט אין דער 
תורה שבת, האַלטען מיר שבת. אַז דער טייטש חומש 
זאָגט: , איהר זאָלט עסען מצה פּסח" -- עסען מיר 
מצה. איהר זאָלט פאַסטען יום-כיפּור --- פאַסטען מיר 
יום כיפּור. אַז עס שטעהט, דו זאָלסט ברענגען דאָס 
ווייב צום כהן, מוז מען זי דאָך ברענגען צום כהן. טאָ 
זוך מיר ניט צו פערדרעהען דעם קאָפּ מיט דיינ 
תירוצים. ווילסט מיך ניט ראַטעװען, טאָ זאָג אזוי. 

אהרן אָן א זייט). די משונעת פון אן עם 
הארץ ! (פּאוזע). אָבער דו פארשטעהסט דאָך, אברהמיל 
דאָס א כהן איז היינטיגע צייטען קיין יחסן ניט, ער קען 
ניט נייטען א פרוי זיך צו שטעלען צו אזא פּראָבע און 
צו טרינקען אַ ביטערן כוס -- מים המאררים. 

אברהם (אן אַן אָנפאל פון גרויס אויפרעגונג); 
װאָס ? זי װועט זיך ניט שטעלען|? זי װעט ניט טרינ- 

קען? איז זי ריין, איז זי מיין ווייב, און אַז ניט -- 
איז מיין לעבען קיין לעבען ניט, און איהר לעבען אויך 
ניט!.. (ער ברעכט צוזאַמען). 

ההרן ט., 6 אברהמיל?, בארוהיג זיךּ. היינט 
איז ערב שבת, קען מען סאַי וי סאַי ניט אָנהויבען אַזאַ 
זאך,. איבער שבת ועלען מיר דאָס באקלעהרען. אפשר 
נעפינט זיך אַן עצה... אפשר איז דאָס אַן אומזיפטער 
חשד. 

אברהם. װאָס פאר אַן עצה; איך האָב אַליין 
נעזעהן, וועה איז מיר, איך האָב אַלֵיין געזעהן ! 

אהרן. נט, גוט, בארוהיג זיך; איך געה. (אָב, 
קאָפּ-שאָקלענדיג און טראכטענדיג. צום הינטערגרונד), 

העררי (קומט אהרן'ען אַנטקעגען מיט אַ ווענדקע 
אין האַנד װוי גרייט צו געהן פאַנגען פיש). טאַטע, װאָס 
איז איהם ? װאָס האָט אייגענטליך מיט איהם פּאַסירט ? 

אהרן. פּשוט משונע. האָט זיך אריינגענומען 
אין קאָפּ די אַיינרײדעניש, אַז זיין חנה האָט געזינדיגט 
מיט אַן אַנדערען און ער פארלאנגט אז זי זאָל טרינקען 
א כוס מיט מים המאררים, װי עס שטעהט אין זיין 
טייטש-:חומש. 

העררי (ניט פארשטעהענדיג), ווא סאר 
פֿאַנגט ער ? 

אהרן. ער װוי? איך זאָל איהר געבען טרינקען 
א כוס מיט דעם ביטערען װאַסער. 


: 


ה עררי (נאָך מעהר צוטומעלט). טאַטע, איף 
האָב מורא, אז דו רערסט אויך פון וועג. איך הויב נים 
צֶּן פארשטעהן. 

אהרן אַי, העררי, ביסטו געװאָרען אַ גרויסער 
נוױי! האָסט דאָך אַמאָל געלערענט חומש. געדענקסטו 
ניט, ואס עס שטעהט געשריבען, אז װען א מאן איז 


חושר זיין ווייב אין אומעהרליכקייט, דארף ער זי ברע:- 


נען צום כהן, און דער כהן גיט איהר טרינקען א קרינעל 
מיט ביטערע וואסער, איז אוב זי איז ריין, קומט זי 
ארויס גאנץ, און אוב ניט, ווערט זי געשוואלען פון דעם 
טרונק און שטאַרבט. 


אי יע 


יי נינ אי := אוב נ"ץ 2 מזאה:ס- 5 אַזיושומיי"י-רי-=-סייי: 
 .‏ = : יי יט 

העררי. נו, איז וואס פאר א שייכות האָט דער 
חומש מיט אברהמ'ס פאל ? 

א הר |. פּויערשע קאָפּ, װאָס פערשטעהסטו ניט } 
אברהם איז חושד חנה'ן אַז זי האָט געזינדיגט, און איך 
בין אַ כהן, װוי? ער איך זאָל איהר געבען דעם ביטערען 
כום... 


(העררי פּלאצט ארויס מיט אַ געלעכטער און האַלט זיך 
ביי די זייטען. אהרן קוקט איהם אָן ערנסט און בייז.) 


אהרן. װאָס פאר א בייזער נעלעכטער אויף 
דיר! פון אזעלכע זאַכען לאכט מען ניט. 

ה עררי. איך לאך ניט פון חומש, טאַטע; נאָר 
איך שטע? מיר פאָר װי אזוי דו װעסט אָנטאָן דיין 
קאפּעלוש, און דיין טלית און קיטעל, וועסט קומען מיט 
חנה'ן אין שוהל, עפענען דעם ארון קודש און איהר 
נעבען... אַ שנאַפּס, (לאַכט װוידער). 

אהרן (בייז שטייבלענדיג). אויב דו הערסט ניט 
אויף צו לאַכען, װע? איך דיר נעבען פּעטש אַז די 
אויגען וועלען דיר ארויס, כאָטש דו ביסט אַ דאָקטאָך 
כימיקער. 

הערדי 0פף אָנשטרענגענדיג ניט צו לאַכען). גוט, 
טאַטע, אז מיין לאַכען ערנערט דיך אזוי, װעל איך 
ריידען ערנסט. פאַר װאָס זאָלְסטו דאָס אין אמתן 
ניט טאָן? אברהמי? האַלט דיך פאר זיין בעסטען 
פריינד, און דו ביסט א כהן. 

אהרן (װי פריהער). איך װאָרן דיר. ניט צו 
מאַכען קיין חוזק ! 

ה עררי. נין, איך רייד ערנסט. הער מיך אויס. 
דו האָסט אליין נגעהערט װוי דער דאָקטאָר האָט געזאגט, 
דאָס אברהמ'ן האָט ווארשיינליך פּאסירט א זאך וואס 
האָט איהם געגעבען א גרויסע נערװוע-צוציטערונג פון 
וועלכע ער איז אריינגעפאלען אין א מרה שחורה. א 
בייזע איינריידעניש באהערשט איהם. א צוייטע 
נגערווען-צוציטערונג פון אַן אַנדער סאָרט קען איהם 
ברענגען צו זיך. היינט װאָס איז נאָך בעסער צונעפּאסט 
צו פאַרטרייבען זיין איינריידעניש װי צו טאָן זיין 


פארלאנג ? אין זיין משוגעת ווייס ער פון דעסטוועגען 
װאָס ער װי?ל. ער זוכט געוויסהייט, ער וויל פּטור ווערן 
פון דעם חשד װאָס גריזשעט איהם. 

אהרן (אָך אַ װיילע ישוב הדעת). ‏ אפשר איז 
דאָ א שטיקעל?ל שכל אין דעם וואס דו זאָגסט, אָבער דו 
רענקסט דאָך ניט, אַז דיין טאַטע װעט זיך אָנטאָן װי א 
פּורים-שפּילער און מאַכען אַ ספּיטאַקל פון דער תורה 
אברהמ'לען צו געפאַלען ? 

ה ע ר ר י. צו ראַטעװען א מענשען, און דאָס גליק 
פון אַ פאַמיליע --- פאַר װאָס ניט ? 

א ה רן. רייד ניט קיין שטות! איך װאָלט עס 
ניט געטאָן צו ראַטעװען זיך אליין. 

העררי (טראכטענדיג אַ ויילע). טאַטע בין איך 
א כהן ? 

אה רן. װאָס איז דאָס פאר א נאַרישע שאלה? 
דו צווייפעלסט אז דו ביסט מיין זוהן ? 

ה עררי. אוב אזוי איז נוט. אז דו װילסט עס 
ניט טאָן צו ראַטעװוען דיין פריינד., װעל איך עס טאָן 
פאר דיר. 

אהרן. דו? 

העררי. פאַר װאָס ניט? איך בין א כהן אזי 
וי דוֹ. 

אה רן. װאָס ווייסטו פון די מים המאָררים, װאָס 
מ'האָט געגעבען צו זינדיגע פרויען אין בית המקדש? 

ה ע וד ר י. איך ווייס מעהר פון דיר, טאטע, איך 
האָב שטודירט כעמיע. 

אה רן. דו ווילסט מיר זאָגען, אז אין קאלעדזש 
האָסטו געלערענט וי מ'מאַכט מים המאָררים ? 

העררי. עס פארשטעהט זיך. 

אהרן. און דאָס איז ניט שעדליך פאר עהרליכע 
פרויען ? 

ה עררי. ניין. (חנה קומט אוויס פון הויז דורך 
דער הינטערשטער וועראנדא און געהט צום פּאָמפּ מיט אַן 
עמער). 

אהרן. און װי פארדייט דאָס א זינדינע פרוי ? 


העררי. די זינדיגע נעהען פּשוט אויס נאֶךְ 
רעם. זיי זוכען עס װי מיט ליכט. 
א ה ר |. רו 5ץ איינער, דו מאכסט וידער חוזק. 
ה עעררי. טאַטע, דו פארשטעהסט ניט. איך מיין 
עם ערנסט. דאָ איז ניט די פראגע צי דער טרונק איז 
די ריכטינע מים המאָררים װוי דער כהן פלעגט מאכען, 
צי ניט. דאָ רעדט זיך נאָר וועגען דעם, װי אזוי צו 
מאַכען אברהמ'ען גלויבען, אז דער טרונק ווערט געגעבען 
צו חנה'ן אקוראט אזוי וי עס שטעהט אין זיין טייטש- 
חומש. ער גלויבט אין דער פּראָבע. דאָס װעט פאר" 
טרייבען זיין בייזע איינריידעניש און ער װעט קומען צו 
זיך. מ'דארף נאָר פּועל'ן ביי חנה'. 
(דשאָו און שרה קומען ארויס פון הינטערגרונד האַנד 
אין האַנד, און שטעלען זיך געגען פאסטערנאק באַ- 
טראכטענדיג איהם מיט פיעל סימפּאטיע. שרה ווישט 
זיך די אויגען). 


א ה ר |. דו ווילסט מאכען א פּורים-שפּיל פון א 
נעבאָט אין דער תורה, דו אפּיקורס. אַלץ איז ביי דיר 
ליצנות. 

העררי. אַי, טאַטע, טאַטע! װען ניט דאָס 
ביסעלע ליצנות, װאָס פאר אַן אומעטינע וועלט װאָלט 
עס געווען! 

אהרן. אָבער דאָס איז אַ זינד פאר גאָט ! 

העררו. נאָט װעט מוחל זיין. -- דאָס איז 
זיין דזשאַב צו ראַטעװען א מענשען און אַ נאַנצע 
משפּחה איז אלע מאָל פאַררעכענט געווען פאר א מצוה 
אין נאָט'ס אויגען. 


(ביידע הויבען זיך לאנגזאם אויף.) 


אהרן. איך קען ניט פארשטעהן וואו דו האָסט 
גענומען אָט-דעם צוג צו ליצנות. אין װעמען ביסטו 
נעראָטען ? 

הע רר י. וי זאָנט די מאַמע -- דאָס עפּעלע 
פאַלט ניט ווייט פון בוים. איך מיין אַז איך האָב עס 
נע"ירשן'ט פון דיר, מעהר ניט דו לאַכסט אין זיך. 


אהרן. געה, דוֹ ביסט א שינעץ! 


(פּאסטערנאק הויבט פּלוצלונג אויף ווילדע אויגען, באַר 
טראַכט אַ וויילע דשאָו און שרה און שפּרינגט אויף). 


פֿאָסטערנאַק. אַװעק פון מיר! דוֹ זאָלסט 
ויך ניט דערוועגען דאָ ארומצושלעפּען מיט ארומטריי- 
בערקעס ! אַװעק ! אַװעק! (ברעכט ווידער צוזאַמען), 

שרה (אאָמערנד). מאַמעניו, מאַמעניו! (לויפט 
צו חנה'ן, דזשאָו שטעהט וי אַ דערשלאָגענער). 

העררי (צו אהרנ'ען). דו זעהסט, טאַטע, וואס 
עס ווערט פון איהם. אויב מ'קען איהם ראַטעװען מוז 
מען דאָס טאָן. געה בארוהיג אֹיהם, אויב דוֹ קענסט. 
איך וועל דערוויילע איבערריידען מיט חנה'ן. 

דושאָו (צו העררי). איך קען דאָס מעהר ניט 
רערטראָגען, איך מוז לויפען וואו מיינע אויגען וועלען 
פיך טראָגען. 

העררי. האָב געדולד. עס װעט זיך איבעך- 
קאָכען. ער װעט איבערקומען זיין איינריידעניש. 


(אהרן טרעט אויה דער וועראנדאַ. העררי געהט צו הנה'ץ 
וועלכע האַלט אין איהרע ארעמס די היסטערישע שרה). 


פַאַ רה א ננג. 


דריטער אקט 

דריטער אַקט . 
אין שייער פון פּאָסטערנאַק'ס פאַרם. ‏ דער שייער איז 
אויפגעראמט. פון הינטער אַ פאָרהאַנג זעהען זיך קאַס" 
טענס מיט פרוכט, וועלכע זיינען אָפּגעראמט געװאָרן 
אָן אַ זייט, צו מאַכען מעהר פּלאַץ. אַנטקעגען טיר 
(לינקס) איז אויפגעבויט אַ קליינע פּלאַטפאָרמע און אויף 
דער פּלאַטפאָרמע אַ טיש. דער שייער איז שװאַך באַ- 
לויכטען מיט אַ לאָמפּ. ביי דער זייט פון אריינגאַנג איז 
אַ קליינער רונדער פּלאץ ארומגעצאמט מיט אייניגע שטאַ- 
קעטקעס און שטריק. אוופ'ן טיש שטעהען עלעקטרישע 
באַטעריעס, דראָט-בייגיל, אַ ליימענער קריגעל וי אַ ביער- 
שטיין, אייניגע פלעשער, קעסטעלעך, פלעשלעך, א. ז. ו. 
העררי אין העמד-אַרביל, קוקענדיג פון צייט צו צייט אין 
אַ פּאַפּיר, האַלט אין אויסשטעלען די זאכען אויפ'ן טיש, 
מייסטרעוועט, בינדט צוזאמען עלעקטרישע דראָטען אונטער 
די ראנדען פון טיש, שרויפט אריין אין פּלעצער קליינינקע 
לעמפּעלעך, פארבינדט דראָטען מיט א באַטעריע און איז 

זעהר געשעפטיגג. 


אהרן כהן (פאראינטערעסירט). צייט איך לעב! 
זעה נאָר וואס ער האָט דאָ אָנגעשלעפּט -- זיין נאַנצע 
לאַבאָראַטאָריע האָט ער דאָ אריבערנעפּעקעלט פון 
שיקאנא. איך בין אומישנע צונעפאהרען אהער זעהן 
װוי אזוי דו װועסט פּראווען די קאָמעדיע. 

ה עררי. דאָס וװועסטו ניט זעהן, טאַטע. קיינער 
וװועט ניט זיין דערביי אויסער אברהם, חנה אוֹן איך. 
אויף דעם באדינג האָט חנה אייננעווילינט. עס איו 
ניט לייכט נעווען ביי איהר צו פּועל'ן. 

אהרן. עס איז באמת א חידוש װאָס זי אין 
אויף דעם אַיינגעגאנגען. דאָס אין אזא באַליידינונג 
פאַר אַן אָרענטליכער פרוי. 


= 


העררי (ארבייטענדיג). זי װאָלט עס נים נער 
טאָן, ווען דאָ װאָלט זיך ניט געהאנדעלט וענען איהר 
טאָכטער.. זיין ווילדער אָנפאל אויף שרה'ן האָט ‏ 
באַװױנען נאָכצוגעבען. ‏ שרה און דושאָן זיינען חתך 
כלה שוין פון אַ היבשער צייט, זי װויל זיי זאָלען געהן 
און חתונה האָבען, האָט זי מורא אַז אברהם אין זיין 
ווילדער משוגעת װעט זיי דערגעהן די יאָהרען. דו 
האָסט געהערט זיין אָנפאַל אויף זיי. דערוויילע האָט זי 
שרה'ן אַװעקגעשיקט קיין בענט-אַרבאָר צו משה זאַסלאַ- 
ווער מיט א פאַרזאָג ער זאָל למען השם ברענגען איהר 
ברודער פון שיקאַנאָ, און דזשאָן איז היינט פריה איהר 
נאָכגעפאָהרען. אברהמי?'ס ווילדקייט האָט מיר אויך 
נעגעבען אַ שטאַרקען אַרגומענט װאָס האָט געווירקם. 
איך האָב איהר געגעבען צו ערקלעהרען, אַז איהם צו 
ראַטעװען מוז זי ארויסנעמען דעם נאַרישען חשד פון 
זיין מוח, אַז ניט װעט זי טראָגען זיין אומגליק אויף 
איהר געוויסען איהר נאַנצען לעבען און ברענגען אום" 
זיסטע לייד צו איהר טאָכטער. 

אהרן. א סיטלייד מיט איהר ‏ - א חשוב'ע 
פרוי. פון װאַנען נעמט זיך צו דעם שוטה די משוגעת 
איהר חושד צו זיין אין אַזאַ זאַך? װאָס האָט ער גע" 
זעהן ? 

ה עורי. דאָס קען איך דיר אויך דערקלערען -- 
איך האָב עס פון איהר אליין געהערט. דאָס קומט אלץ 
דערפון וואס זי האָט אַ ברודער מיט וועלכען זי שעמט 
זיך, האָט זי איהם פארלייקענט. וען אברהם האָט זי 
גענומען, אין איהר ברודער געזעסען אין דזשיי? אין 
שיקאַנאָ פאר'ן נעהמען צוויי ווייבער. איז זי פאר צוויי 
װאָכען געפּאָהרען קיין שיקאגא, האָט גענומען א לאִיער 
ארויסצונעהמען איהם פון דזשייל. זי האָט מורא גע" 
האט אויסצוזאָנגען טאָמער װעט עס שאדען איהר טאָכ- 
טער צום שידוך, און א חוץ דעם האָט זי נענומען פון 
אברהמ'ען געלט כלופרשט פאר א דענטיסט, און האָט 
עס גאר אוועקנעגעבען צו איהר ברודער'ס לאִיער. פאָי 
רינען דאָנערשטאָג פארנאכט איז איהר ברודער געקומען 
אהער פון בענט-אַרבאָר צודפוס, און האָט נעבעטען זי 

זאָל איהם אויסהעלפען. ביים געזעגענען זיך האָט עוּ 
זיך מיט איהר געקושט -- דאָס האָט גראד אברהם 
פאר'גנב'עטערהייט געזעהן, און דאָס האָט געבראכט 
זיין צוזאמענברעכען,. איצטער פארשטעהסטו שוין? 

אה רן,. אזוי איזן די מעשה 4 קען מען דאָך דעם 
חסר דעה דערקלערען אז דאָס איז געווען אַ ברודער ! 

העררי. איך האָב דאָס געפּרופט טאָן -- ער 
נגלויבט ניט. ער וייס, זאָגט ער, אַז זי האָט ניט קיין 
ברודער. זי האָט עס איהם אַלײן געזאָנגט. ‏ משה זאס- 
לאַװוער האָט עס איהם אויך געזאָגט. גלויבט ער ניט. 
ער ווערט ווילד ווען מ'רעדט צו איהם וועגען אַ ברודער. 
זיין חשד איז צו טיף. און א חוץ דעם קומט עס צו 
שפּעט. זיינע נערווען זיינען צו שטאַרק ערשיטערט. 
נאָר אַ געגעןדערשיטערונג קען האָבען אַ ווירקונג. 

אהרן. און דערצו האָסטו דאָס געבראכט אֶט-די 
אלע קלאפּער-געציינ ? 

ה עררי. ס'פארשטעהט זיך. 

א ה רן. מיר װאָלט עס אין מיין לעבען ניט אֵַינַ 
געפאַלען. 

ה ע ר רי. זעהסטו?! דערפאר האָב איך איבער- 
גענומען דיין דזשאַב. 

אהרן. דו פארשטאָפּטער מוח, דו וייסט דאֶךְ 
אפילו ניט װאָס אין חומש שטעהט. 

ה עררי. איך האָב דורכשטודירט דעם קאַפּיטע?ל 
פון דעם ביטערען געטראַנק װי עס נעהערט צו זיין, 
פריהער אין אַן ענגלישען חומש, דערנאָך אין אברהם'ס 
טייטש-חומש. דריי סמאָה?ל האָב איך איהם געמאַכט 
מיר פאָרצולייענען, (מיט'ן ניגון) און ער זאָל ברענגען 
זיין ווייב צום כהן ! 

א הרן. איז ער געװען צופריעדען ווען דו האָסט 
איהם געזאָגט אַז דו וועסט זיין דעו כהן אָנשטאָט מיר } 

העררי. אין אָנפאַנג האָט ער גענומען שרייען 
אַז ער װוי? ניט, אַז דו קוילעסט איהם אֶהן אַ ‏ מעסער. 
אָבער ווען איך האָב איהם דערקלערט אַז איך בין אש 
בעסערער כהן װוי דו ביסט, האָט ער זך בארוהיגט, און 
האָט ביסקעכווייז מפסכים געווען. 


הק - יט 


אהרן. דו עזות פּנים! אַ בעסערער כהן פון 
מיר ? 

העררי. פארגעס ניט אַז איך בין אַ כהן מיט אַ 

דזש עדוקיישאָן, (אהרן שמייכעלט). 
יי 5 = ער זיך דאָ באַנומען צייט 
איך בין אוועקגעפאָהרען ? 

העורי. גאנץ רוהיג. זינט ער האָט געהערט 
אַז חנה איז צופרידען צו טרינקען דעם ביטערען 
טרונק אזוי וי עס שטעהט אין זיין טייטש-חומש, איז 
ער געווארען טיִנטערער, האָט גענומען פּאָדערען שפּײז, 
שפּאצירט שוֹין אפילו ארוס, און נעהמט אן אינטערעס 
אין דער פארם. אָבער דעם טייטש-חומש לאָזט ער ניט 
ארויס פון האַנד. איצטער איז ער אין אַ צושטאַנד פון 
שטאַרקער אויפרענונג. מיר שיינט. אז ער האָט מורא 
טאָמער איז זי שולדיג.., 

א ה ר |. דן ביסט זיכער, אַז דיין געטראַנק װעט 
איהר ניט שאדען ? 

הערירי' נאנץ זיכער. מעגסט זיך פארלאָזען 
אויף א כהן. 

א ה ר |. 

ה עררי. פארטינ מיט מיינע חכנות. 
איצטער געה, ברענג צופיהרען אברהמ'לען 
אהער, און זאָג אָן חנה'ן, אז אלץ איז גרייט. דו שטעה 
אין דרויסען און זעה, אז קיינער זאָל אונז ניט שטערן. 
ט פרעמד אויג קען געבען אַן עין הרע. (אהרן אָב). 


(העררי שליסט פאָרזיכטיג צו די טיר, נעהמט אַרויס פון 
אַ קאַסטען אַ הויכען שפּיציגען הוט אויף וועלכען עס 


זעהען זיך פאַנטאַסטישע צייכנונגען, אַ פיר-עקיגען טאר 
װעל אין וועלכען עט זיצען 19 עלעקטרישע לעמפּעלעך פון 
אַלערלײי קאָלירען (דער טאוועל איז פון פריהער שוין פאַר" 
בונדען טיט די עלעקטרישע באַטעריען פון אונטער'ן טיש), 
אַ לאַנגען ווייסען לאבאראטאָריע כאַלאַט, אַ ווייסען גארטעל, 
און לייגט זיי אַלע אויס. ער דרעהט ארונטער די פלאמע 
פון לאָמפּ צו מאַכען דונקעלער אין שייער, ער טוט אָן 
דעם כאַלאַט, טוט אָן די שפּיציגע הוט אויפ'ן קאָפּ און 


?ואל 


שטעלט זיך אויף דער פּלאַטפּאָרמע. ער טוט א דריק א קנע" 

פּעל, און עס לייכטען אויף די אונזיכטבאַרע עלעקטרישע 

לעמפּעלעך אונטער'ן טיש, און די לעמפּלעך פון דעם טאָי 

װעל אויפ'ן טיש. ער שמייכעלט מיט צופרידענהיים. 

ער שליסט אויף דוי טיר, דאַן שטעלט ער זיך צוריק אויף 

זיין פּלאַץ און טוט אָן דעם טאװועל מיט די לעמפעלער 
אויף דער ברוסט). 

אהרןס שטימע דוויסעןן. נעה ארין 
אברהמי?, האָב קיין מורא ניט. העררי ווייס װאָס צו 
טאָן בעסער פון מיר. 

אברהם דוויפען, וועהרענד די טיר עפענט זיך 
לאַנגזאַם), אוי, ס'האַרץ שרעקט מיר אזוי. 

אהרן. האָב קיין מורא ניט, ס'וועט איהר ניט 
שאָדען. ווען זי װאָלט פיהלען א זינד װאָלט זי ניט 
צוגעשטימט. 

אכברהם. איך האָב אַלֵיין נעזעהן, וועה איז מיר, 
איך האָב אַלֵיין נעזעהן, 

(אַברהם מיט זיין טייטש-חומש אונטער'ן ארעם טרעט איון. 

אהרן מאַכט צו די טיר הינטער איהם. אַברהם שטעהט 

און פּינטעלט מיט די אויגען אין דער דונקעלהייט. די 

טמיר עפענט זיך און חנה קומט אַריין און שטעהט ביו 

אברהמ'ס זייט. אברהם ווארפט א זייטענבליק אויף איהר 
און ציטערט אויף.) 

העררי (רופט מיט אַ שטארקען קול): אברהם 
בר' חיים יעקב! 

אברהם דערשראָקען). אוי! אֶט בין איך. (חנח 
בליקט אויף איהם אי מיט שפּאָט אי מיט רחמנות), 

ה ע ר ר י. נעה אריין אין דעם אָפּנעצאַמטען ציר" 
קעל און ריהר זיך ניט פון דאָרטען ביז דער ביטערער 
כוס וועט זיין נעטרונקען. 

אברהם. שטעהט עס אזי אין טייטש-חומש? 

ה ע ר ר י. אזוי הייסט דער כהן. 


(אברהם זוכט דעם פּלאַץ אין אויפרעגונג, חנה נעהט 
איהם פאר'ן אַרעם און פיהרט איהם אריין אין אָפּגע" 
צאַמטען קרייז.) 


יש 


העררי (װי פריהער). און דו הנה בת מּלבח, 
קום נעהענטער צום שולחן, און הויב אויף דיין בליק 
צום כהן. (חנה, שמייבלענדיג, טוט װי בעפוילען, פאוזע). 
הנה בת מלכה, ווייב פון אברהם בר' חיים יעקב -- א 
פינסטערער, ביטערער חשד איז אריין אין הארצען פגן 
ריין מאן 

אברהם. יאָ, יאָ, א פינסטערער ביטערער 
חשרד... וועה איז מיר ! 

ה עררי (לאננזאם און פייערליך). אז דו האָסט 
זיך אין פארבאָרנעניש אָפּנעקעהרט פון איהם, און 
האָסט זיך צונעקעהרט צו אַן אַנדער מאן; האָט ער 
דיך געבראכט צום כהן, װאָס זאָל דיר געבען טרינקען 
דעם ביטערען כוס פון אייפערזוכט, דער כוס וואס 
פּארצעהרט די זינדינע, און שוינט די ריינע און אוט" 
שולדיגע. ביסט גרייט צו טרינקען? 

חנה (שטילערהיים), יאָ. 

העררי. חנה בת מלכה, וייב פון אברהם בר' 
חיים יעקב, נעהם ארונטער דעם צודעק פון דיין קאָפֿ, 
און לאָז פאַנאַנדער דיינע האָר, װי עס איז געבאָטען 
אין דער היילינער תורה. 

(חנה נעמט ארונטער איהר פאטשיילע פון קאָפּ, ציהט 
ארויס די האָר-נאָדלען און לאָזט פאנאַנדער די האָר.) 

העררי. חנה בת מלכה, וייב פון אברהם בר' 
חיים יעקב, איך מאך דיך שווערען א פייערליכע שבועה, 
און איך זאָג צו דיר, אויב דו האָסט זיך ניט אפּנעקערט 
פון דיין מאן אברהם בר' חיים יעקב און האָסט זיך ניט 
צונעקעהרט צו אן אנדער מאן אָנשטאָט דיין איינענעם, 
זאָלסטו זיין ריין און פארשוינט פון דעם װאַסער פון 
ביטערקייט וואס איך טו געבען צו דיר דאָ צו טרינקען ; 
נאָר אויב דו האָסט זיך יאָ אפּנעקעהרט פון דיין מאן 
און האָסט זיך איבערגענעבען צו אן אנדערע, זייענדינ 
די ווייב פון אברהם בר' חיים יעקב, זאָל אָט-ידער ביטע- 
רער כוס דיך פארצעהרען... (די לעמפּלעך אונטער'ן טיש, 
און אויף העררי'ס ברוסט בליצען אויף אַן אויגענבליק), 
און זאָל דיך דערשטיקען, און זאָל דיך דערווערגען.. 

אברהם. ניין, ניין, וועה איז מיר. 

ה עררי (פאָרטזעצענדיג). און זאָל דיך צוֹשיסען 
און צובוכטשען... 

א בר ה ם. ניין, ניין, וועה צו מיינע יאָהרען! 

הער רי (פאָרטזעצענדיג), און דיך מאַכען פאר 
שַ פארזעהעניש און דיין פאָלק.... 

אברהם. נין, ניין, דאָס ניט.. זאָל נאָט אויס- 
תיטען ! 

הער רי. אֶמן, אָמן ! 

אברהם (צו חנה). װאָס שוייגסטו? זאָג אָמן, 
שָׂמן. 

חנה (שמיכלענדיג). אֶָמן, אֶמן. 

העררי. נעהם אָט דעם ליימענעם קרינע? מיס 
דעם װאַסער פון ביטערקייט אין דיין האנט, 

(חנה טוט אזוי. ווידער בליצען אויף די לעמפּלעך.) 

אברהם (ציטערענדיג). וועה אין מיר, הנה, 
בארעכען זיך... אפשר אַ סכנה... 

העררי (שטוענג). אברהם בר' חיים יעקב! 
מאַך צו דיינע לעפצען און לאז דיין ווייב חנה אויספיה- 
רען דעם געבאָט פון טייטש-חומש. דו האָסט ארוים- 
געװאָרפען א חשד אויף א כשר'ע בת ישראל, און איץ- 
טער ווילסטו איהר ניט דערלאָזען אראפּצושאָקלען פון 
זיך דעם מיאוס'ן חשר... 

אברהם (פלאטערענדיג), אוי, דער כהן אין גע- 
רעכט, וועה איז מיר ! 

העררי (מיט גויס פייערליכקיים). חנה בת 
מלכה, ווייב פון אברהם בר' חיים יעקב, נעהם אָט דאָס 
ליימענע קריגעל מיט'ן ביטערען טראָפּען, דאָס געטראנק 
פון אייפערזוכט, און פיהר עס צו דיינע ליפּען... (העכסט 
פויערליך) אַ אַקװאַ מישיגאנא, אַצידוס ציטריס, סאָדי- 
ביקארבאָנאַס ! (לעמפּלעך בליצען אויף) איהר ריינע, 
אוננשולדיגע מלאכים פון לאַבאָראַטאָריום, װאָס איהר 
האָט געמאַכט דעם דאָזינען געטראנק --- דרינגט אריין 
אין דעם אינערן פון חנה בת מלכה, די ווייב פון אברהם 
בר' חיים, און טוט אֵייער שליחות אזוי װי עס שטעהט 


אין טייטש-חומש, און פארצעהרט זי, און פארברענט 
זי, און דערווערגט זי.. 


א 


לש אט עו טיעג :ידי = = :יצ ! 


ר יט הוט .טיא טאליג. טעד ו .0 


אבוהם (אין גרויס אויפרעגונג, ארויסטרעטענדיג 
פון זיין אָפּצאַמונג), ניין, ניין, װעה איז מיר! (חנה 
מיט אן אויסדרוק אי פון רחמנות, אי פון שפּאָט). 


העררי. אברהם בו' חיים יעקב! דער כהן 
באפעהלט דיר אין נאָמען פון די היילינע מלאכים, אז 
דו זאָלסט נעהן צוריק אין דיין מחיצה, און זאָלסט ניט 
אונטערברעכען די עבורה פון דעם ביטערען כוס! 
(אברהם ציהט שַך צוריק קרעכצענדיג) און צורייסט זי, 
און מאַכט פון איהר אַ ת? אויב זי איז שולדיג ; אָבער 
איהר, ריינע אומשולדינע מלאָכים, זייט צו איהר אַ גנע" 
טראַנק פון דערפרישונג און דערקוויקעניש אוב זי איז 
ריין, און אויב איהר מאַן, אברהם בר' חיים יעקב, האָט 
איהר אומזיסט חושד געווען... (העררי שיט אריין פלינק אַ 
קריגעל שוימט אויף, די לעמפּ 


אויף),. חנה בת מלכה, ווייב פון אברהם בר' 

אברהם (ברעכט אוויס פון זיין מחיצה, װוי פרו- 
הער, און לויפט צו חנה). ניין, ניין, טרינק נישט! א 
בייזע שעה איז אויף מיר געקומען, וועה איז מיר! איך 
האָב חרטה! טרינק ניט! נאָט ווייס! אפשר קען דיר 
נאָך פארשאָטען ! 

ה עררי. זינדינער מענש, טרעט צוריק! און 
צושטער ניט די הייליגע פּראָבע פון 8-יטש-חומש. (הנה 
טרינקט, אבוהם שטעהט אַ דערשראָקענער, מיט אָפענעם 
מויל, אויסגעגלאָצטע אויגען, און ווארט אויף דער ווירקונג), 

אברהם (מיט שרעק צו חנה'ן). נו? 

הנה (פּאשמאַקעװעט זיך). אַ מחיה! 

אכברהם. א דאנק און א לױב צו נאָט ברוך 
הוא! חנה, זיי מיר מוח?ל! זיי מיר מוחל! אַ פאַר- 
בלענדעניש איז אויף מיר געקומען! אפשר האָב איך 
ניט קלאָר געזעהן... זיי מיר מוח? ! (וויל זי אומאַרמען). 

חנה (צוריקציהענדיג זיך). איךף װעל דיר ניט 
מוח? זיין ביז דו װועסט צושטימען אַז די קינדער זאָלען 
תיכף חתונה האָבען. 

אברהם. אַז דו ביסט מיין ווייב איז שרה מיין 

שנור. זיי מיר מוחל. (אומאַרמט זי) ואו זיינען רי 
קינדער ? 

חנה. זיי זיינען אַלֶע אין הויז, די קינדער, משה, 
דער חזן, און מיין ברורער זיסל. 

אברהם (זי אָפּשטויסענדיג). ויעדער דיין ברו" 
דער ? 

חנה. יאָ. איך האָב דיר פון איהם ניט געװאָלט 
זאָגען, אָבער אַז דו ביסט אזוי ווילד געװאָרען איז משה 
אַװעקגעפאָהרען און האָט איהם געבראכט פון שיקאַנאָ. 

(אהרן כהן טרעט איין פאַרזיכטיג. העררי רייסט שנעל 
ארונטער פון זיך זיין מיטץ, ברוסט-טאָװעל און כאַלאַט.) 

ה ע ר ר י. וואס איז, טאטע ? 

אהרן. מעג כען שין? 

ה עררי., יאָ, די קאָמעדיע איז געענדיגט. 

(ס'טרעטען אריין שרה, דזשאָו, משה און זיס?,) 

שרה (קלאפּענדיג מיט די הענט). מזל טוב, דער 
טאַטע האָט די מאמען נגענומען ! 

דזשאָו (מיט שמחה). טאַטע! (ער אומארעמם 
איהם). 

שׂרה (פאלענדיג דער מאַמע'ן אויפ'ן האלו). מאַ- 
מעניו, מז?ל טוב ! 

חנה. קינדערלעך! מזל טוב אייך אויך! (ויינש 
פאַר שמחה און קושט שרה'ן און דזשאָו'ן). 

מ שה (צו פּאָסטערנאַק), ר' אברהם, דאָס איז זיס? 
ברענהאָלץ, אייער חנה'ס א ברודער. 


(אברהם בלייבט שטעהן מיט אַן אָפענעם מויל, 
ערשטוינט, קומט לאנגזאַם צו זיך.) 


אברהם. אָט פאר װאָס עס האָט איהר ניט 
נעשאַדט! לעבען זאָל דער טייטש-חומש! 


פאָרהאַנג. 


